



UNJONI EWROPEA

IL-PARLAMENT EWROPEW

IL-KUNSILL

Brussell, 13 ta' Frar 2026
(OR. en)

2025/0045(COD)

PE-CONS 66/25

SIMPL 217
ANTICI 219
ECOFIN 1788
EF 429
DRS 101
COMPET 1381
FIN 1586
COH 258
CODEC 2180

ATTI LEGIŻLATTIVI U STRUMENTI OĦRA

Suġġett: DIRETTIVA TAL-PARLAMENT EWROPEW U TAL-KUNSILL li temenda d-Direttivi 2006/43/KE, 2013/34/UE, (UE) 2022/2464 u (UE) 2024/1760 fir-rigward ta' ċerti rekwiżiti ta' rapportar korporattiv dwar is-sostenibbiltà u ċerti rekwiżiti ta' diligenza dovuta korporattiva dwar is-sostenibbiltà

DIRETTIVA (UE) 2026/...
TAL-PARLAMENT EWROPEW U TAL-KUNSILL

ta' ...

li temenda d-Direttivi 2006/43/KE, 2013/34/UE,
(UE) 2022/2464 u (UE) 2024/1760
fir-rigward ta' ċerti rekwiziti ta' rapportar korporattiv dwar is-sostenibbiltà
u ċerti rekwiziti ta' diligenza dovuta korporattiva dwar is-sostenibbiltà

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikoli 50 u 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Komitat Ekonomiku u Soċjali Ewropew¹,

Filwaqt li jaġixxu skont il-proċedura leġislattiva ordinarja²,

¹ ĠU C, C/2025/4212, 20.8.2025, ELI: <http://data.europa.eu/eli/C/2025/4212/oj>.

² Il-pożizzjoni tal-Parlament Ewropew tas-16 ta' Diċembru 2025 (għadha mhijiex ippubblikata f'Il-Ġurnal Uffiċjali) u d-deċiżjoni tal-Kunsill ta' ...

Billi:

- (1) Fil-komunikazzjoni tagħha tal-11 ta' Frar 2025 bit-titolu "Ewropa aktar sempliċi u rapida: Komunikazzjoni dwar l-implimentazzjoni u s-simplifikazzjoni", il-Kummissjoni spjegat vizjoni għal agenda ta' implimentazzjoni u ta' simplifikazzjoni li twassal għal titjib rapidu u vizibbli għan-nies u għan-negozji fil-prattika. Dak jirrikjedi aktar minn sempliċiment approċċ inkrementali, u huwa meħtieġ li l-Unjoni tiegħu azzjoni kuraġġuża biex tilhaq dak il-għan. Il-Kummissjoni, il-Parlament Ewropew, il-Kunsill, l-awtoritajiet tal-Istati Membri fil-livelli kollha u l-partijiet ikkonċernati jridu jaħdmu id f'id biex jirrazzjonalizzaw u jissimplifikaw ir-regoli tal-Unjoni, ir-regoli nazzjonali u dawk reġjonali u jimplementaw il-politiki b'mod aktar effettiv.

- (2) Fil-kuntest tal-impenn tal-Kummissjoni li jitnaqqsu l-pizijiet tar-rapportar u tissaħħaħ il-kompetittività, huwa meħtieġ li jiġu emendati d-Direttivi 2006/43/KE³, 2013/34/UE⁴, (UE) 2022/2464⁵ u (UE) 2024/1760⁶ tal-Parlament Ewropew u tal-Kunsill, filwaqt li jinżammu l-oġġettivi ta' politika speċifikati fil-komunikazzjoni tal-Kummissjoni tal-11 ta' Diċembru 2019 bit-titolu "Il-Patt Ekoloġiku Ewropew" (il-"Patt Ekoloġiku Ewropew") u l-komunikazzjoni tal-Kummissjoni tat-8 ta' Marzu 2018 bit-titolu "Pjan ta' Azzjoni: Il-Finanzjament tat-Tkabbir Sostenibbli" (il-"Pjan ta' Azzjoni dwar il-Finanzi Sostenibbli").

³ Id-Direttiva 2006/43/KE tal-Parlament Ewropew u tal-Kunsill tas-17 ta' Mejju 2006 dwar il-verifiki statutorji tal-kontijiet annwali u tal-kontijiet konsolidati, li temenda d-Direttivi tal-Kunsill 78/660/KEE u 83/349/KEE u li tħassar id-Direttiva tal-Kunsill 84/253/KEE (ĠU L 157, 9.6.2006, p. 87, ELI: <http://data.europa.eu/eli/dir/2006/43/oj>).

⁴ Id-Direttiva 2013/34/UE tal-Parlament Ewropew u tal-Kunsill tas-26 ta' Ġunju 2013 dwar id-dikjarazzjonijiet finanzjarji annwali, id-dikjarazzjonijiet finanzjarji kkonsolidati u r-rapporti relatati ta' ċerti tipi ta' imprizi, u li temenda d-Direttiva 2006/43/KE tal-Parlament Ewropew u tal-Kunsill u li tħassar id-Direttivi tal-Kunsill 78/660/KEE u 83/349/KEE (ĠU L 182, 29.6.2013, p. 19, ELI: <http://data.europa.eu/eli/dir/2013/34/oj>).

⁵ Id-Direttiva (UE) 2022/2464 tal-Parlament Ewropew u tal-Kunsill tal-14 ta' Diċembru 2022 li temenda r-Regolament (UE) Nru 537/2014, id-Direttiva 2004/109/KE, id-Direttiva 2006/43/KE u d-Direttiva 2013/34/UE, fir-rigward tar-rapportar korporattiv dwar is-sostenibbiltà (ĠU L 322, 16.12.2022, p. 15, ELI: <http://data.europa.eu/eli/dir/2022/2464/oj>).

⁶ Id-Direttiva (UE) 2024/1760 tal-Parlament Ewropew u tal-Kunsill tat-13 ta' Ġunju 2024 dwar id-diligenza dovuta korporattiva dwar is-sostenibbiltà u li temenda d-Direttiva (UE) 2019/1937 u r-Regolament (UE) 2023/2859 (ĠU L, 2024/1760, 5.7.2024, ELI: <http://data.europa.eu/eli/dir/2024/1760/oj>).

- (3) Minhabba l-bidla fil-kamp ta' applikazzjoni fir-rigward tal-imprizi li se jkunu soġġetti għal rekwiżiti ta' rapportar dwar is-sostenibbiltà, ikun sproporzjonat li d-ditti tal-awditjar li jixtiequ jwettqu l-aċċertament tar-rapportar dwar is-sostenibbiltà jkunu soġġetti għal rekwiżiti għall-approvazzjoni li huma ekwivalenti għal dawk għal ditti tal-awditjar li jwettqu verifika tar-rapporti finanzjarji. Tali rekwiżiti ta' approvazzjoni huma marbuta mal-persuni fiżiċi li jwettqu x-xogħol f'isem id-ditta tal-awditjar, il-maġġoranza tad-drittijiet tal-vot miżmuma mid-ditta tal-awditjar u l-maġġoranza tal-membri tal-korp amministrattiv jew maniġerjali tad-ditta tal-awditjar. Jenħtieg li d-ditti tal-awditjar li jixtiequ jwettqu l-aċċertament tar-rapportar dwar is-sostenibbiltà jkollhom bżonn jiżguraw biss li jaħtru mill-inqas sieheb ewlieni wiehed tas-sostenibbiltà li jissodisfa r-rekwiżiti għall-għanijiet ta' approvazzjoni u li huwa approvat bħala awditur statutorju fl-Istat Membru kkonċernat.
- (4) L-Artikolu 26a(1) tad-Direttiva 2006/43/KE jirrikjedi li l-Istati Membri jiżguraw li l-awdituri statutorji u d-ditti tal-awditjar iwettqu l-aċċertament tar-rapportar dwar is-sostenibbiltà f'konformità mal-istandards ta' aċċertament limitat li għandhom jiġu adottati mill-Kummissjoni sal-1 ta' Ottubru 2026. L-imprizi qajmu tħassib dwar il-ħidma mwettqa mill-fornituri tal-aċċertament u esprimew il-ħtieġa għal flessibbiltà fl-indirizzar ta' riskji speċifiċi u kwistjonijiet kritiċi identifikati fil-qasam tal-aċċertament dwar is-sostenibbiltà. Jenħtieg li l-Kummissjoni tqis dan it-tħassib meta tkun qed taħdem fuq l-istandards ta' aċċertament limitat. In-nuqqas ta' standards armonizzati ta' aċċertament jikkontribwixxi għall-problemi li l-imprizi qed jesperjenzaw, u għalhekk huwa importanti li l-Kummissjoni tadotta att delegat xieraq. Sabiex ikun hemm biżżejjed żmien biex jiġu żviluppati l-istandards ta' aċċertament limitat, l-iskadenza għall-adozzjoni tagħhom jenħtieg li tiġi posposta għall-1 ta' Lulju 2027.

- (5) L-Artikolu 26a(3), it-tieni subparagrafu, tad-Direttiva 2006/43/KE jagħti s-setgħa lill-Kummissjoni li tadotta standards ta' aċċertament raġonevoli sal-1 ta' Ottubru 2028, wara valutazzjoni tal-fattibbiltà għall-awdituri u għall-imprizi. Sabiex tiġi evitata zieda fil-kostijiet tal-aċċertament għall-imprizi, jenħtiegħ li r-rekwizit li jiġu adottati standards ta' aċċertament raġonevoli jitneħħa.

- (6) L-Artikolu 45 tad-Direttiva 2006/43/KE jirrikjedi li l-awtoritajiet kompetenti ta' Stat Membru jirregistraw awdituri u entitajiet tal-awditjar minn pajjiżi terzi li joħorġu rapporti ta' aċċertament dwar l-informazzjoni dwar is-sostenibbiltà ta' entitajiet ta' pajjiżi terzi li t-titoli tagħhom huma ammessi għan-negozjar f' suq regolat f'dak l-Istat Membru. Il-kundizzjonijiet għal tali registrazzjoni jikkonċernaw ir-reqwiziti li għandhom jiġu ssodisfati mill-maġġoranza tal-membri tal-korp amministrattiv jew manigerjali tal-entità tal-awditjar ta' pajjiżi terzi, ir-reqwiziti li għandhom jiġu ssodisfati mill-awditur ta' pajjiżi terzi, l-istandards ta' aċċertament li għandhom jintużaw u l-pubblikazzjoni ta' rapport annwali ta' trasparenza mill-entità tal-awditjar ta' pajjiżi terzi. Barra minn hekk, l-Istati Membri għandhom iżommu l-awdituri u l-entitajiet tal-awditjar registrati minn pajjiżi terzi soġġetti għas-sistema ta' sorveljanza tagħhom, is-sistema ta' assigurazzjoni ta' kwalità tagħhom u s-sistema ta' investigazzjoni u ta' penali tagħhom. Meta jitqies ix-xenarju internazzjonali attwali dwar ir-regolamentazzjoni tar-rapportar dwar is-sostenibbiltà u l-aċċertament tiegħu, u meta jitqies li r-registrazzjoni hija meħtieġa għall-validità tar-rapporti ta' aċċertament fl-Unjoni, ikun sproporzjonat li jkun meħtieġ li daww il-kundizzjonijiet ta' registrazzjoni jiġu ssodisfati fl-ewwel snin tal-applikazzjoni tar-reġim ta' aċċertament tas-sostenibbiltà. Barra minn hekk, is-sorveljanza ta' awdituri u entitajiet tal-awditjar minn pajjiżi terzi r-registrati tiddependi fuq l-eżistenza ta' deċiżjonijiet ta' ekwivalenza jew ta' adegwatezza. Għalhekk, għal perjodu tranżizzjonali, jenħtieġ li jiġu introdotti kundizzjonijiet simplifikati ta' registrazzjoni u eżenzjoni mis-sorveljanza għall-awdituri u l-entitajiet tal-awditjar minn pajjiżi terzi li joħorġu rapporti ta' aċċertament dwar l-informazzjoni dwar is-sostenibbiltà ta' entitajiet minn pajjiżi terzi ammessi li t-titoli tagħhom huma għan-negozjar f' suq regolat fi Stat Membru. Ir-registrazzjoni simplifikata jenħtieġ li tkun possibbli bil-kundizzjoni li ċerta informazzjoni tiġi pprovduta lill-awtoritajiet kompetenti tal-Istat Membru kkonċernat. L-awtoritajiet kompetenti jenħtieġ li jirrifjutaw ir-registrazzjoni jekk dik l-informazzjoni ma tiġix ipprovduta.

- (7) L-Artikolu 19a(1) tad-Direttiva 2013/34/UE jirrikjedi li l-imprizi kbar, u l-imprizi żgħar u ta' daqs medju, hliel il-mikroimprizi, li t-titoli tagħhom ikunu ammessi għan-negożjar f'suq regolat fl-Unjoni-, ihejju u jipubblikaw rapportar dwar is-sostenibbiltà fil-livell individwali. Ir-rapport intitolat "Il-futur tal-kompetittività Ewropea" identifika l-qafas ta' rapportar dwar is-sostenibbiltà bħala "sors ewlieni ta' piż regolatorju", u f'dak ir-rigward ikkonkluda li kien "jeħtieġ li jitqies aħjar id-daqs tal-kumpaniji milquta mir-regolamentazzjoni". Sabiex jitnaqqas il-piż tar-rapportar minn fuq l-imprizi u l-objettivi tar-rapportar jintlaħqu b'mod aktar proporzjonat, jenħtieġ li l-obbligu li jithejja u jigi ppubblikat rapportar dwar is-sostenibbiltà fil-livell individwalijkun limitat għal imprizi b'fatturat nett li jaqbeż l-EUR 450 000 000 u medja ta' aktar minn 1 000 impjegat matul is-sena finanzjarja, kif definiti fil-miżuri nazzjonali li jittrasponu d-Direttiva 2013/34/UE. Dak il-kamp ta' applikazzjoni aktar immirat, li jenħtieġ li japplika wkoll fir-rigward ta' gruppi u emittenti, ser jiżgura li l-piż tar-rapportar obbligatorju dwar is-sostenibbiltà jkun limitat għall-akbar imprizi, gruppi u emittenti. Tali imprizi, gruppi u emittenti huma l-aktar konsegwenzjali mil-lat ta' impatti ambjentali, soċjali u ta' governanza (ESG). Fl-istess hin, huma l-aktar kapaċi li jassorbu l-kostijiet assoċjati mar-rapportar ambjentali, soċjali u ta' governanza (ESG). L-imprizi, il-gruppi u l-emittenti taħt il-livelli limitu speċifikati jibqgħu liberi li jwettqu rapportar volontarju dwar is-sostenibbiltà, possibbiltà li hija ffaċilitata b'mod sinifikanti mill-istandards tar-rapportar dwar is-sostenibbiltà għall-użu volontarju introdotti minn din id-Direttiva.

- (8) L-Artikolu 1(3) tad-Direttiva 2013/34/UE jispeċifika li l-imprizi tal-assigurazzjoni u l-istituzzjonijiet ta' kreditu li huma imprizi kbar jew imprizi żgħar u ta' daqs medju, hlief il-mikroimprizi, li t-titoli tagħhom huma ammessi għan-negozjar f'suq regolat fl-Unjoni huma soġġetti għar-rekwiziti ta' rapportar dwar is-sostenibbiltà stabbiliti f'dik id-Direttiva, irrispettivament mill-forma legali tagħhom. Peress li din ir-Direttiva tnaqqas il-kamp ta' applikazzjoni tar-rapportar individwali dwar is-sostenibbiltà, tali tnaqqis fil-kamp ta' applikazzjoni jenħtieġ li japplika wkoll għall-imprizi tal-assigurazzjoni u għall-istituzzjonijiet ta' kreditu.
- (9) Għall-fini li tiġi żgurata l-koerenza fil-leġislazzjoni kollha dwar il-finanzi sostenibbli, huwa importanti li jiġi kkunsidrat jekk ir-rekwiziti relatati mal-ESG jew mas-sostenibbiltà għas-settur finanzjarju, inkluża l-leġislazzjoni dwar is-servizzi finanzjarji speċifika għas-settur, l-aspettattivi tal-Awtoritajiet Superviżorji Ewropej (ASEs) u l-aspettattivi superviżorji fil-livell nazzjonali għandhomx jitfasslu jew jiġu adattati b'mod li jiżgura l-konsistenza mal-obbligi ta' rapportar dwar is-sostenibbiltà stabbiliti fid-Direttiva 2013/34/UE. Iż-żamma tal-koerenza, inkluż fir-rigward tal-imprizi li jaqgħu barra mill-kamp ta' applikazzjoni tal-Artikoli 19a u 29a tad-Direttiva 2013/34/UE, se tirrikjedi attenzjoni bir-reqqa u tista' tirrikjedi azzjoni mill-Parlament Ewropew, mill-Kunsill, mill-Kummissjoni u mill-ASEs.

- (10) Għalkemm il-Facilità Ewropea ta' Stabbiltà Finanzjarja (EFSF, European Financial Stability Facility) stabbilita mill-Ftehim Qafas dwar l-EFSF hija eżentata mir-reġim tar-rapportar dwar is-sostenibbiltà stabbilit fid-Direttiva 2004/109/KE tal-Parlament Ewropew u tal-Kunsill⁷ skont l-Artikolu 8 tagħha, l-EFSF hija soġġetta għar-rekwiziti ta' rapportar dwar is-sostenibbiltà stabbiliti fid-Direttiva 2013/34/UE. Minkejja li hija impriza kbira inkorporata f'forma legali elenkata f'dik id-Direttiva, l-EFSF għandha mandat li huwa fil-biċċa l-kbira simili għal dak tal-Mekkaniżmu Ewropew ta' Stabbiltà (MES), jiġifieri li tissalvagwardja l-istabbiltà finanzjarja fl-Unjoni billi tipprovdi assistenza finanzjarja temporanja lill-Istati Membri li l-munita tagħhom hija l-euro. Madankollu, l-MES mhux soġġett għal rekwiziti ta' rapportar dwar is-sostenibbiltà. Għalhekk, sabiex l-EFSF tibbenefika mill-istess trattament bhall-MES fir-rigward tar-rapportar dwar is-sostenibbiltà u għall-finijiet tal-konsistenza mar-reġim ta' eżenzjoni previst mid-Direttiva 2004/109/KE, jenhtieg li l-EFSF tiġi eżentata mir-reġim dwar ir-rapportar dwar is-sostenibbiltà previst mid-Direttiva 2013/34/UE.

⁷ Id-Direttiva 2004/109/KE tal-Parlament Ewropew u tal-Kunsill tal-15 ta' Diċembru 2004 dwar l-armonizzazzjoni tar-rekwiziti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ f'suq regolat u li temenda d-Direttiva 2001/34/KE (ĠU L 390, 31.12.2004, p. 38, ELI: <http://data.europa.eu/eli/dir/2004/109/oj>).

- (11) L-Artikolu 19(1), ir-raba' subparagrafu, tad-Direttiva 2013/34/UE jirrikjedi li impriži kbar, u impriži żgħar u ta' daqs medju, għajr il-mikroimpriži, li t-titoli tagħhom huma ammessi għan-negozjar f'suq regolat fl-Unjoni, jiġifieri l-impriži li huma soġġetti għal rapportar obbligatorju dwar is-sostenibbiltà, jirrapportaw informazzjoni dwar riżorsi intangibbli ewlenin u r-rwol tagħhom fil-mudell tan-negozju u l-ħolqien tal-valur tal-impriża. Sabiex tiġi żgurata l-konsistenza mal-kamp ta' applikazzjoni l-ġdid u sabiex jintlaħqu l-oġġettivi ta' tali rapportar b'mod aktar proporzjonat, jenħtieġ li dak ir-rekwizit japplika biss għall-impriži li għandhom fatturat nett li jaqbeż l-EUR 450 000 000 u li għandhom aktar minn medja ta' 1 000 impjegat matul is-sena finanzjarja.

- (12) L-Artikolu 19a(3) tad-Direttiva 2013/34/UE jirrikjedi li l-imprizi jirrapportaw informazzjoni dwar l-operazzjonijiet proprji tagħhom u dwar il-katina tal-valur tagħhom. Hemm evidenza li l-imprizi fil-katina tal-valur, inkluż l-intrapriži żgħar u ta' daqs medju, jirċievu talbiet sproporzjonati għal informazzjoni mill-imprizi li jirrapportaw, minkejja l-limitazzjonijiet eżistenti stabbiliti f'dik id-Direttiva. Għalhekk huwa meħtieġ li jiġu introdotti protezzjonijiet għall-imprizi fil-katina tal-valur li ma jaqbzux l-għadd medju ta' 1 000 impjegat matul is-sena finanzjarja preċedenti biex jiġi limitat il-piż għal dawk l-imprizi (l-“imprizi protetti”). Jenħtieġ li l-imprizi li jirrapportaw jkunu jistgħu joqogħdu fuq awtodikjarazzjoni maħruġa mill-imprizi fil-katina tal-valur tagħhom għall-finijiet tad-determinazzjoni tad-daqs ta' dawk l-imprizi. Jenħtieġ li ma tkun meħtieġa l-ebda verifika ulterjuri mill-impriza li tirrapporta. Madankollu, jenħtieġ li l-impriza li tirrapporta ma toqgħodx fuq daqs awtodikjarat li hija taf, jew li tista' tkun raġonevolment mistennija li taf, li huwa manifestament skorrett. Meta jkunu qed ifittxu li jiksbu informazzjoni dwar il-katina tal-valur tagħhom, jenħtieġ li l-imprizi li jirrapportaw ikunu pprojbiti milli jirrikjedu informazzjoni li taqbeż ċerti limiti minghand l-imprizi protetti. Dawk il-limiti jenħtieġ li jirriflettu l-limiti speċifikati mill-istandards tar-rapportar dwar is-sostenibbiltà għall-użu volontarju li għandhom jiġu adottati mill-Kummissjoni. Fl-istess hin, jenħtieġ li l-imprizi protetti fil-katina tal-valur tal-imprizi li jirrapportaw jingħataw dritt statutorju li jirrifjutaw li jipprovdu informazzjoni li taqbeż dawk il-limiti. Sabiex tiġi żgurata l-effettività ta' dak id-dritt u jiġi evitat li jitqiegħed piż fuq imprizi iżgħar biex jivvalutaw proattivament jekk dak id-dritt japplikax, jenħtieġ li l-imprizi li jirrapportaw li jagħzlu li jitolbu informazzjoni li taqbeż dawk il-limiti jkunu meħtieġa jiżguraw li l-imprizi protetti jiġu infurmati dwar liema informazzjoni addizzjonali hija mitluba u dwar id-dritt statutorju tagħhom li jirrifjutaw li jipprovduha.

Sabiex tiġi żgurata l-proporzjonalità, il-kamp ta' applikazzjoni ta' dan il-“limitu massimu tal-katina tal-valur” jenħtieġ li jkun limitat bil-modi li ġejjin. L-ewwel nett, jenħtieġ li ma jipprojbix il-kondiviżjoni ta' informazzjoni fuq bażi volontarja, bħall-informazzjoni li hija kondiviża b'mod komuni fost l-imprizi f'settur partikolari. It-tieni, jenħtieġ li ma jaffettwa l-ebda obbligu li jista' jeżisti, kemm jekk kuntrattwalment jew skont il-liġi tal-Unjoni jew nazzjonali, li tiġi pprovduta informazzjoni li ma teċċedix l-informazzjoni speċifikata fl-istandard volontarju. It-tielet, il-limitu massimu tal-katina tal-valur jenħtieġ li japplika biss għall-ġbir ta' informazzjoni li twettaq għall-fini tar-rapportar ta' informazzjoni dwar is-sostenibbiltà kif meħtieġ mid-Direttiva 2013/34/UE. Jenħtieġ li ma jaffettwax ir-rekwiziti tal-Unjoni li jitwettaq proċess ta' diligenza dovuta jew ġbir ta' informazzjoni li twettaq għal kwalunkwe skop ieħor, bħal għall-ġestjoni tar-riskju tal-impriza li tirrapporta. L-imprizi li jirrapportaw f'konformità ma' dawk il-limitazzjonijiet jenħtieġ li jitqiesu li jikkonformaw mal-obbligu li jirrapportaw informazzjoni dwar il-katina tal-valur kif meħtieġ mid-Direttiva 2013/34/UE. Huwa importanti li l-imprizi li jirrapportaw jitolbu biss informazzjoni mingħand l-imprizi fil-katina tal-valur tagħhom sa fejn ikun meħtieġ. B'mod partikolari, huwa importanti li jitolbu inqas informazzjoni minn dik speċifikata fl-istandards għall-użu volontarju jekk ma jkollhomx bżonn l-informazzjoni kollha f'dawk l-istandards. Il-fornituri tal-aċċertament jenħtieġ li jhejju l-opinjoni ta' aċċertament tagħhom li tirrispetta l-protezzjonijiet ipprovduti għall-imprizi fil-katina tal-valur. Barra minn hekk, filwaqt li tirrikonoxxi li jista' jkun li l-informazzjoni meħtieġa mhux dejjem tkun disponibbli kollha mingħand l-imprizi fil-katina tal-valur, jenħtieġ li l-impriza li tirrapporta tkun tista' tissodisfa r-rekwiziti tar-rapportar għall-informazzjoni dwar il-katina tal-valur billi tuża informazzjoni miksuba direttament mill-imprizi fil-katina tal-valur tagħha jew stimi għal dik l-informazzjoni, kif xieraq.

- (13) Minhabba l-bidla fis-serje ta' dati ta' applikazzjoni stabbiliti fid-Direttiva (UE) 2022/2464, jenħtieg li d-Direttiva 2013/34/UE tiġi emendata biex jiġi ssimplifikat l-perjodu ta' tranzizzjoni ta' tliet snin u biex jiġi ċċarat li dan jibda fil-punt taż-żmien li fih impriza ssir meħtieġa tirrapporta informazzjoni dwar is-sostenibbiltà f'konformità mad-Direttivi 2013/34/UE u (UE) 2022/2464.

- (14) Hemm ċirkostanzi li fihom jenħtieg li l-imprizi, soġġett għall-aċċertament, jithallew iħallu barra ċerta informazzjoni meta japplikaw ir-rekwiziti ta' rapportar dwar is-sostenibbiltà. Jenħtieg li tali ċirkostanzi jiġu żviluppati u ċċarati. L-ewwel nett, f'ċerti każijiet id-divulgazzjoni ta' informazzjoni dwar is-sostenibbiltà tista' tippregudika serjament il-pożizzjoni kummerċjali ta' impriża. F'każijiet bħal dawn, jenħtieg li l-impriża tithalla tħalli barra tali informazzjoni, dment li jiġu ssodisfati kundizzjonijiet speċifiċi għall-ommissjoni sabiex jiġi żgurat li tali każijiet jibqgħu eċċezzjonali u li l-interessi tal-utenti tal-informazzjoni rrapportata dwar is-sostenibbiltà jkunu protetti kif xieraq ukoll. F'dak il-kuntest, il-pożizzjoni kummerċjali tal-impriża li tirrapporta ma tkunx preġudikata serjament mill-fatt li l-impriża ta' pajjiż terz mhumiex meħtieġa jirrapportaw l-istess informazzjoni. It-tieni, jenħtieg li l-impriża jkunu jistgħu jħallu barra informazzjoni li tikkorrispondi għall-kapital intellettuali, il-proprjetà intellettuali, l-għarfien espert, l-informazzjoni teknoloġika jew ir-riżultati tal-innovazzjoni, li jkunu jikkwalifikaw bħala sigriet kummerċjali kif definit fid-Direttiva (UE) 2016/943 tal-Parlament Ewropew u tal-Kunsill⁸. It-tielet, jenħtieg li l-impriża jkunu jistgħu jħallu barra informazzjoni klassifikata. Fl-aħħar nett, jista' jkun hemm informazzjoni li għandha tinzamm kunfidenzjali għal raġunijiet mhux relatati mal-preġudizzju kummerċjali, is-segretezza kummerċjali jew il-klassifikazzjoni. B'mod partikolari, jenħtieg li l-impriża jkunu liberi li jħallu barra informazzjoni li għandha tiġi protetta minn aċċess jew divulgazzjoni mhux awtorizzati skont atti legali oħra tal-Unjoni jew liġi nazzjonali. Barra minn hekk, jenħtieg li r-rekwiziti ta' rapportar dwar is-sostenibbiltà ma jobbligawx lill-impriża jddivulgaw informazzjoni li tkun ta' preġudizzju għall-privatezza ta' persuni fiżiċi jew għas-sigurtà ta' persuni fiżiċi jew ġuridici. Dak huwa partikolarment importanti fil-kuntest ġeopolitiku attwali. L-impriża tad-difiza, b'mod partikolari, jeħtieġu li jkollhom id-diskrezzjoni li jzommu informazzjoni sensittiva li d-divulgazzjoni tagħha tista' tippregudika s-sigurtà tagħhom stess jew dik ta' persuni ġuridici oħra, inkluż l-Istati Membri.

⁸ Id-Direttiva (UE) 2016/943 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni ta' konnoxxenza u ta' informazzjoni kummerċjali kunfidenzjali (sigrieti kummerċjali) kontra l-ksib, l-użu u l-iżvelar illegali tagħhom (ĠU L 157, 15.6.2016, p. 1, ELI: <http://data.europa.eu/eli/dir/2016/943/oj>).

- (15) L-Artikolu 29c(1) tad-Direttiva 2013/34/UE jagħti s-setgħa lill-Kummissjoni tadotta standards limitati ta' rapportar dwar is-sostenibbiltà li jispeċifikaw l-informazzjoni li trid tiġi rrapportata mill-imprizi żgħar u ta' daqs medju li t-titoli ta'għhom huma ammessi għan-negożjar f'suq regolat fl-Unjoni, minn istituzzjonijiet żgħar u mhux kumplessi, minn imprizi tal-assigurazzjoni kaptivi u minn imprizi tar-riassigurazzjoni kaptivi li jserrhu fuq id-deroga biex jipprovdu rapportar limitat dwar is-sostenibbiltà stabbiltà fl-Artikolu 19a(6) ta' dik id-Direttiva. Peress li din id-Direttiva teskludi l-imprizi żgħar u ta' daqs medju li t-titoli ta'għhom huma ammessi għan-negożjar f'suq regolat fl-Unjoni mir-reġim tar-rapportar dwar is-sostenibbiltà, is-setgħa mogħtija lill-Kummissjoni li tadotta atti delegati biex tipprevedi standards tar-rapportar dwar is-sostenibbiltà għal dawk l-imprizi żgħar u ta' daqs medju, jenħtiegħ li titneħħa. Jenħtiegħ għalhekk li r-referenzi għall-Artikolu 29c tad-Direttiva 2013/34/UE jiħassru minn dik id-Direttiva.
- (16) L-Artikolu 19a(7) tad-Direttiva 2013/34/UE jippermetti lill-imprizi żgħar u ta' daqs medju, ħlief il-mikrointrapriżi, li t-titoli ta'għhom huma ammessi għan-negożjar f'suq regolat fl-Unjoni, ma jipparteċipawx fir-reġim tar-rapportar dwar is-sostenibbiltà għall-ewwel sentejn tal-applikazzjoni tiegħu. Peress li din id-Direttiva teskludi l-imprizi żgħar u ta' daqs medju mir-reġim tar-rapportar dwar is-sostenibbiltà, id-dispożizzjoni li tippermetti n-nonparteċipazzjoni ta' sentejn jenħtiegħ li tithassar.

- (17) L-Artikolu 29a(1) tad-Direttiva 2013/34/UE jirrikjedi li l-imprizi omm ta' gruppi ta' ċertu daqs ihejju u jippubblikaw rapportar dwar is-sostenibbiltà fil-livell konsolidat. Madankollu, huwa xieraq li tiżdied il-flessibbiltà fil-każ tal-imprizi holding finanzjarji. B'mod partikolari, meta grupp ta' dak id-daqs jeżisti biss bis-saħħa tad-diversi investimenti ta' impriza holding finanzjarja, ir-rapportar konsolidat jista' jippreżenta diffikultajiet u pizijiet prattiċi u jkun ta' użu limitat għal parteċipanti oħra fis-suq. Konsegwentement, jenħtieg li l-imprizi holding finanzjarji li huma imprizi omm ta' tali gruppi jkollhom l-għażla dwar jekk jirrapportawx informazzjoni konsolidata dwar is-sostenibbiltà jew jekk iħallux barra tali informazzjoni. Dik l-għażla għandha tkun strettament limitata fid-dawl tal-objettiv tagħha. Jenħtieg li dan japplika biss meta l-impriza omm tissodisfa d-definizzjoni ta' impriza holding finanzjarja, inkluż ir-rekwizit li ma tinvolvi ruħha direttament jew indirettament fil-ġestjoni tal-imprizi sussidjarji, mingħajr preġudizzju għad-drittijiet tagħha bħala azzjonista. Dawk id-drittijiet jinkludu d-dritt tal-vot fil-laqgħat ġenerali tal-azzjonisti, li jistgħu, skont ir-regoli nazzjonali tad-dritt tal-kumpaniji, fost oħrajn, ikunu relatati mal-ħatra ta' membri tal-korpi manġerjali, amministrattivi u superviżorji tal-imprizi li fihom jeżistu parteċipazzjonijiet, sabiex jiġu żgurati s-sorveljanza u l-protezzjoni xierqa ta' dawk l-investimenti. Barra minn hekk, l-imprizi holding finanzjarji jenħtieg li jkollhom dik l-għażla biss meta jkollhom parteċipazzjonijiet f'imprizi li l-mudelli ta' negozju u l-operazzjonijiet tagħhom ikunu indipendenti minn xulxin. Dan jeskludi każijiet fejn is-sussidjarji ta' impriza holding finanzjarja ikunu interkonnessi mill-qrib permezz tal-attivitajiet kummerċjali tagħhom, pereżempju meta l-attivitajiet ta' sussidjarja waħda jippermettu jew jappoġġaw direttament l-attivitajiet ta' sussidjarja oħra. Fl-aħħar nett, jenħtieg li dik l-għażla ma taffettwa l-ebda obbligu ta' rapportar li jista' japplika għal imprizi oħra fil-grupp, pereżempju jekk impriza fil-grupp taqa' fil-kamp ta' applikazzjoni tal-Artikolu 19a jew 29a tad-Direttiva 2013/34/UE fiha nnifisha.

(18) Id-Direttiva (UE) 2022/2464 tirrikjedi li ċerti impriži jirrapportaw informazzjoni dwar is-sostenibbiltà f'konformità mal-Istandards Ewropej tar-Rapportar dwar is-Sostenibbiltà (ESRS) obligatorji. F'Lulju 2023, il-Kummissjoni adottat l-ewwel sett ta' ESRS. Għal riżultati fi żmien qasir għas-simplifikazzjoni u r-razzjonalizzazzjoni tar-rapportar dwar is-sostenibbiltà, il-Kummissjoni, fi żmien sitt xhur mid-dhul fis-seħh ta' din id-Direttiva, ser tadotta att delegat biex tirrevedi l-ewwel sett ta' ESRS sabiex tirriforma b'mod sostanzjali l-ESRS kif ġej: (i) bit-tneħħija tal-punti ta' *data* meqjusa bħala l-anqas importanti għar-rapportar dwar is-sostenibbiltà għal skopijiet ġenerali; (ii) bil-prijoritizzazzjoni, sa fejn hu possibbli, tal-indikaturi kwantitattivi minflok tat-testi narrattivi; (iii) billi ssir aktar distinzjoni bejn il-punti ta' *data* obligatorji u dawk volontarji; (iv) bl-għoti ta' istruzzjonijiet ċari dwar kif jiġi applikat il-prinċipju tal-materjalità sabiex jiġi żgurat li l-impriži jkunu meħtieġa jirrapportaw biss informazzjoni materjali, u jitnaqqas ir-riskju li l-fornituri tas-servizzi ta' aċċertament jheggu b'mod involontarju lill-impriži jirrapportaw informazzjoni li ma tkunx meħtieġa jew li jiddedikaw riżorsi eċċessivi għall-proċess ta' valutazzjoni tal-materjalità; (v) billi tittejjeb il-konsistenza ma' leġiżlazzjoni oħra tal-Unjoni, inkluża l-leġiżlazzjoni dwar is-servizzi finanzjarji; u (vi) billi titqies, kemm jista' jkun, tal-interoperabbiltà mal-istandards globali tar-rapportar dwar is-sostenibbiltà. Ir-reviżjoni se tiċċara d-dispożizzjonijiet li huma meqjusa mhux ċari u tissimplifika l-istruttura u l-prezentazzjoni tal-istandards. Se tagħmel ukoll kwalunkwe modifika oħra li tista' titqies meħtieġa fid-dawl tal-esperjenza miksuba fl-applikazzjoni tal-ewwel sett tal-ESRS. L-istandards tar-rapportar dwar is-sostenibbiltà jenħtieġ ukoll li jqisu d-diffikultajiet li l-impriži jistgħu jiltaqgħu magħhom fil-ġbir ta' informazzjoni mingħand atturi tul il-katina tal-valur kollha tagħhom, speċjalment mingħand dawk li mhumiex soġġetti għar-rekwiżiti tar-rapportar dwar is-sostenibbiltà u mingħand il-fornituri fis-swieq u l-ekonomiji emergenti.

- (19) Meta l-kompożizzjoni ta' grupp tinbidel matul is-sena finanzjarja minhabba l-akkwist jew il-fużjoni ta' imprizi, l-integrazzjoni ta' dawk l-imprizi fil-proċess ta' rapportar dwar is-sostenibbiltà għall-istess sena finanzjarja tista' tiegħu żmien addizzjonali u toħloq sfidi amministrattivi. Għalhekk, huwa xieraq li l-impriża omm soġġetta għal rekwiżiti konsolidati ta' rapportar dwar is-sostenibbiltà tkun tista' tipposponi r-rapportar dwar is-sostenibbiltà għal tali imprizi akkwistati godda jew fużi godda għas-sena finanzjarja sussegwenti. Barra minn hekk, meta impriża titlaq minn grupp ta' imprizi matul is-sena finanzjarja, ir-rekwiżit li l-impriża omm soġġetta għal rekwiżiti ta' rapportar konsolidat dwar is-sostenibbiltà tipprovdix informazzjoni dwar is-sostenibbiltà dwar dik l-impriża għall-istess sena finanzjarja jkun sproporzjonat. Għalhekk, huwa xieraq li l-impriża omm tithalla ma tinkludix fir-rapport ta' ġestjoni kkonsolidat għal dik is-sena finanzjarja l-informazzjoni dwar is-sostenibbiltà fuq l-impriża li tkun telqet mill-grupp. Meta jitqies li ċerti avvenimenti li jaffettwaw lill-imprizi li ġew akkwistati jew fużi jew li telqu mill-grupp ta' imprizi xorta waħda jista' jkollhom effett fuq l-impatti tal-grupp fuq kwistjonijiet ta' sostenibbiltà, jew fuq ir-riskji jew l-opportunitajiet tal-grupp relatati ma' tali kwistjonijiet, huwa xieraq li l-impriża omm li tagħzel li ma tipprovdix informazzjoni dwar is-sostenibbiltà rigward dawk l-imprizi għal sena finanzjarja tintalab tindika dawk l-avvenimenti sinifikanti fir-rapport ta' ġestjoni kkonsolidat tagħha.

- (20) L-Artikolu 29b(1), it-tielet subparagrafu, tad-Direttiva 2013/34/UE jagħti s-setgħa lill-Kummissjoni tadotta, permezz ta' atti delegati, standards tar-rapportar speċifiċi għas-settur, u l-ewwel sett ta' tali standards għandu jiġi adottat sat-30 ta' Ġunju 2026. Sabiex tiġi evitata zieda fl-għadd ta' punti ta' *data* preskritti li l-imprizi huma meħtieġa li jirrapportaw, din is-setgħa jenħtieġ li tithassar. Skont id-domanda mill-imprizi soġġetti għar-rekwiziti tar-rapportar dwar is-sostenibbiltà stabbiliti fid-Direttiva 2013/34/UE, il-Kummissjoni tista' tappoġġa lill-imprizi billi tipprovdi gwida speċifika għas-settur li turi u tiffacilita l-applikazzjoni tal-ESRS f'settur partikolari, inkluż gwida dwar it-twettiq tal-valutazzjoni tal-materjalità doppja mmirata lejn l-identifikazzjoni ta' kwistjonijiet relatati mas-sostenibbiltà li x'aktarx ikunu materjali għal impriza tipika li topera fis-settur partikolari. Jenħtieġ li kwalunkwe linja gwida bħal din tkun ibbażata fuq il-konsultazzjoni mal-partijiet ikkonċernati rilevanti. Fejn xieraq, jistgħu jitqiesu l-istandards internazzjonali rilevanti.

- (21) L-Artikolu 29b(4) tad-Direttiva 2013/34/UE jirrikjedi li l-istandards tar-rapportar dwar is-sostenibbiltà ma jispeċifikawx divulgazzjonijiet li jkunu jirrikjedu li l-imprizi jiksbu minghand imprizi żgħar u ta' daqs medju fil-katina tal-valur tagħhom kwalunkwe informazzjoni li tmur lil hinn mill-informazzjoni li għandha tiġi ddivulgata skont l-istandards tar-rapportar dwar is-sostenibbiltà għall-imprizi żgħar u ta' daqs medju li t-titoli tagħhom huma ammessi għan-negozjar f'suq regolat fl-Unjoni. Peress li d-Direttiva teskludi l-imprizi żgħar u ta' daqs medju li t-titoli tagħhom huma ammessi għan-negozjar f'suq regolat fl-Unjoni mir-regim ta' rapportar dwar is-sostenibbiltà, u sabiex jitnaqqas il-piż tar-rapportar għall-imprizi fil-katina tal-valur li ma humiex meħtieġa jirrapportaw dwar is-sostenibbiltà tagħhom, jenħtieġ li l-istandards tar-rapportar dwar is-sostenibbiltà ma jispeċifikawx divulgazzjonijiet li jkunu jirrikjedu li l-imprizi jiksbu minghand l-imprizi fil-katina tal-valur tagħhom li għandhom medja ta' 1 000 impjegat matul is-sena finanzjarja kwalunkwe informazzjoni li tmur lil hinn mill-informazzjoni li għandha tiġi ddivulgata skont l-istandards tar-rapportar dwar is-sostenibbiltà għall-użu volontarju mill-imprizi li ma humiex meħtieġa jirrapportaw dwar is-sostenibbiltà tagħhom.

(22) Jenħtieg li l-Kummissjoni tingħata s-setgħa li tadotta att delegat biex tipprevedi standards tar-rapportar dwar is-sostenibbiltà għall-użu volontarju mill-imprizi protetti. Dawk l-istandards jenħtieg li jkunu proporzjonati u rilevanti għall-kapaċitajiet u l-karatteristiċi ta' dawk l-imprizi u proporzjonati għall-iskala u l-kumplessità tal-attivitajiet tagħhom. Imprizi oħra li mhumiex meħtiegħa jirrapportaw informazzjoni dwar is-sostenibbiltà jenħtieg li anke huma jkunu jistgħu jagħzlu li jużaw dawk l-istandards. L-istandards tar-rapportar dwar is-sostenibbiltà għall-użu volontarju jenħtieg li jużaw lingwaġġ simplifikat u jqisu l-prinċipju "aħseb l-ewwel fiż-żgħir", bl-użu tal-modularità li tippermetti l-flessibbiltà u l-progressjoni fid-divulgazzjonijiet. Kemm jista' jkun, l-istandards tar-rapportar dwar is-sostenibbiltà għall-użu volontarju jenħtieg li jqisu r-Regolament (KE) Nru 1221/2009 tal-Parlament Ewropew u tal-Kunsill⁹. Jenħtieg li dawk l-istandards jispeċifikaw ukoll, fejn possibbli, l-istruttura li għandha tintuża biex tiġi pprezentata dik l-informazzjoni. Sa meta l-Kummissjoni tadotta l-istandards tar-rapportar dwar is-sostenibbiltà għall-użu volontarju, l-imprizi li jirrapportaw l-informazzjoni dwar is-sostenibbiltà b'mod volontarju jistgħu jagħmlu dan f'konformità mar-Rakkomandazzjoni tal-Kummissjoni (UE) 2025/1710¹⁰ li hija bbażata fuq l-istandard volontarju għall-SMEs (VSME) żviluppat mill-EFRAG. Sabiex jiġu żgurati l-kontinwità u l-proporzjonalità, jenħtieg li l-istandards tar-rapportar dwar is-sostenibbiltà għall-użu volontarju adottati mill-Kummissjoni permezz ta' att delegat ikunu bbażati fuq dik ir-Rakkomandazzjoni.

⁹ Ir-Regolament (KE) Nru 1221/2009 tal-Parlament Ewropew u tal-Kunsill tal-25 ta' Novembru 2009 dwar il-partecipazzjoni volontarja ta' organizzazzjonijiet fi skema Komunitarja ta' ġestjoni u verifika ambjentali (EMAS) li jhassar ir-Regolament (KE) Nru 761/2001 u d-Deċizzjonijiet tal-Kummissjoni 2001/681/KE u 2006/193/KE (ĠU L 342, 22.12.2009, p. 1, ELI: <http://data.europa.eu/eli/reg/2009/1221/oj>).

¹⁰ Ir-Rakkomandazzjoni tal-Kummissjoni (UE) 2025/1710 tat-30 ta' Lulju 2025 dwar standard volontarju ta' rapportar dwar is-sostenibbiltà għall-imprizi żgħar u ta' daqs medju (ĠU L, 2025/1710, 5.8.2025, ELI: <http://data.europa.eu/eli/reco/2025/1710/oj>).

- (23) Sabiex jiġi żgurat li l-istandards tar-rapportar dwar is-sostenibbiltà għall-użu volontarju jibqgħu allinjati mal-iżviluppi rilevanti għar-rapportar dwar is-sostenibbiltà, jenħtieġ li l-Kummissjoni tirrieżamina dawk l-istandards mill-inqas kull erba' snin. Fit-twertiq ta' dak ir-rieżami, jenħtieġ li l-Kummissjoni tqis kif xieraq l-iżviluppi rilevanti għar-rapportar dwar is-sostenibbiltà kif ukoll jekk l-istandards jippermettux lill-imprizi jilħqu l-oġġettivi rilevanti, inkluż: (i) l-għoti ta' informazzjoni li tissodisfa l-ħtiġijiet tad-*data* tal-imprizi li jitolbu informazzjoni dwar is-sostenibbiltà mill-fornituri tagħhom; (ii) l-għoti ta' informazzjoni li tissodisfa l-ħtiġijiet ta' *data* tal-istituzzjonijiet finanzjarji u tal-investituri u b'hekk tiffaċilita l-aċċess tal-imprizi għall-finanzi; (iii) it-titjib tal-ġestjoni tal-kwistjonijiet relatati mas-sostenibbiltà, inklużi, kif rilevanti, l-aspetti ambjentali u soċjali bħat-tniġġis u s-saħħa u s-sikurezza tal-forza tax-xogħol, b'mod li jsaħħaħ il-kompetittività u r-reżiljenza tal-imprizi; u (iv) il-kontribut għal ekonomija aktar sostenibbli u inklużiva. Meta dawk l-oġġettivi ma jinkisbux, jenħtieġ li l-Kummissjoni temenda l-istandards kif xieraq.

- (24) L-Artikolu 29d tad-Direttiva 2013/34/UE jirrikjedi li l-imprizi soġġetti għar-rekwiziti stabbiliti fl-Artikolu 19a u 29a ta' din id-Direttiva jhejju r-rapport ta' ġestjoni tagħhom jew ir-rapport ta' ġestjoni kkonsolidat, kif applikabbli, fil-format elettroniku uniku għar-rapportar speċifikat fl-Artikolu 3 tar-Regolament Delegat tal-Kummissjoni (UE) 2019/815¹¹ u jimmarkaw ir-rapportar dwar is-sostenibbiltà tagħhom, inkluż id-divulgazzjonijiet previsti fl-Artikolu 8 tar-Regolament (UE) 2020/852 tal-Parlament Ewropew u tal-Kunsill¹², f'konformità mal-format elettroniku għar-rapportar speċifikat f'dak ir-Regolament Delegat. Sabiex l-imprizi jiġu pprovduti b'ċarezza, jenħtieġ li jiġi speċifikat li, sakemm jiġu adottati tali regoli dwar l-immarrar tar-rapportar dwar is-sostenibbiltà permezz tar-Regolament Delegat tal-Kummissjoni (UE) 2019/815, jenħtieġ li l-imprizi ma jkunux meħtieġa jimmarkaw ir-rapportar dwar is-sostenibbiltà tagħhom.

¹¹ Ir-Regolament Delegat tal-Kummissjoni (UE) 2019/815 tas-17 ta' Diċembru 2018 li jissupplimenta d-Direttiva 2004/109/KE tal-Parlament Ewropew u tal-Kunsill fir-rigward tal-istandards tekniċi regolatorji dwar l-ispeċifikazzjoni tal-format elettroniku uniku għar-rapportar (ĠU L 143, 29.5.2019, p. 1, ELI: http://data.europa.eu/eli/reg_del/2019/815/oj).

¹² Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabiliment ta' qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13, ELI: <http://data.europa.eu/eli/reg/2020/852/oj>).

(25) L-Artikolu 33(1) tad-Direttiva 2013/34/UE jispeċifika li l-membri tal-korpi amministrattivi, manġerjali u superviżorji ta' impriża għandhom ir-responsabbiltà kollettiva li jiżguraw li ċerti dokumenti jitfasslu u jiġu ppubblikati f'konformità mar-rekwiżiti ta' dik id-Direttiva. Sabiex tiġi pprovduta flessibbiltà għall-imprizi u jitnaqqas il-piż tar-rapportar fuqhom, jenħtieġ li l-Istati Membri jkunu jistgħu jipprevedu li r-responsabbiltà kollettiva tal-membri tal-korpi amministrattivi, manġerjali u superviżorji ta' impriża għall-iżgurar tal-konformità mar-rekwiżiti ta' dik id-Direttiva fir-rigward tad-digitalizzazzjoni tar-rapport ta' ġestjoni hija limitata għall-pubblikazzjoni tiegħu fil-format elettroniku uniku għar-rapportar, inkluż l-immarkar tar-rapportar dwar is-sostenibbiltà li jkun hemm fih.

(26) Skont l-Artikolu 40a(1), ir-raba' u l-hames subparagrafi, tad-Direttiva 2013/34/UE, ċerti sussidjarji fl-Unjoni ta' impriża ta' pajjiż terz li tiġġenera fatturat nett ta' aktar minn EUR 150 000 000 fl-Unjoni, jew, fin-nuqqas ta' tali sussidjarji, fergħat fl-Unjoni ta' impriża ta' pajjiż terz li jiġġeneraw fatturat nett ta' aktar minn EUR 40 000 000, għandhom jipubblikaw u jagħmlu aċċessibbli informazzjoni dwar is-sostenibbiltà fil-livell tal-grupp, jew, jekk mhux applikabbli, fil-livell individwali, tal-impriża ta' pajjiż terz. Sabiex jittaffa l-piż minn fuq l-imprizi ta' pajjiżi terzi fi proporzjon simili għat-tnaqqis fil-piż fuq l-imprizi soġġetti għall-Artikoli 19a u 29a ta' dik id-Direttiva, jenħtieġ li l-limitu tal-fatturat nett għall-impriża ta' pajjiż terz jiżdied minn EUR 150 000 000 għal EUR 450 000 000. Barra minn hekk, għal raġunijiet ta' tnaqqis tal-piż, jenħtieġ li jiġi aġġustat ukoll id-daqs ta' sussidjarja ta' impriża ta' pajjiż terz u ta' fergħa ta' impriża ta' pajjiż terz għal tali sussidjarji u ta' fergħat li għandhom jaqgħu fil-kamp ta' applikazzjoni tad-Direttiva 2013/34/UE fir-rigward tar-rapportar dwar is-sostenibbiltà. Il-limitu tal-fatturat nett għas-sussidjarja tal-impriża ta' pajjiż terz u l-fergħa tal-impriża ta' pajjiż terz jenħtieġ li jiġi stabbilit għal EUR 200 000 000. Ir-rekwiziti ta' rapportar għall-impriża sussidjarja tal-pajjiż terz jew għall-fergħa tal-impriża ta' pajjiż terz skont l-Artikolu 40a huma differenti mir-rekwiziti ta' rapportar għall-imprizi skont l-Artikoli 19a u 29a. Is-sussidjarja tal-impriża ta' pajjiż terz jew il-fergħa tal-impriża ta' pajjiż terz soġġetta għall-Artikolu 40a hija meħtieġa biss li tippubblika u tagħmel disponibbli r-rapport dwar is-sostenibbiltà pprovdut mill-impriża ta' pajjiż terz, filwaqt li l-imprizi soġġetti għall-Artikoli 19a u 29a huma meħtieġa jirrapportaw f'isimhom stess. Għalhekk mhuwix meħtieġ li jiġu applikati l-istess limiti meta jkunu qed jiġu identifikati liema sussidjarji jew fergħat huma soġġetti għar-rekwiziti ta' rapportar skont l-Artikolu 40a u liema imprizi huma soġġetti għar-rekwiziti ta' rapportar skont l-Artikoli 19a u 29a. Barra minn hekk, sabiex jiġu żgurati kundizzjonijiet ekwi, jenħtieġ li l-imprizi omm ta' pajjiżi terzi li huma imprizi holding finanzjarji li l-mudelli tan-negozju u l-operazzjonijiet tas-sussidjarji tagħhom huma indipendenti minn xulxin jithallew ma jipubblikawx u ma jagħmlux aċċessibbli rapportar dwar is-sostenibbiltà f'konformità mal-Artikolu 40a.

- (27) Sabiex jiġi żgurat li l-imprizi jkunu jistgħu jaċċessaw informazzjoni prattika dwar l-applikazzjoni tal-istandards obligatorji u volontarji tar-rapportar dwar is-sostenibbiltà kif stabbilit fid-Direttiva 2013/34/UE, u biex jittaffa l-piż tal-applikazzjoni ta' dawk l-istandards tar-rapportar dwar is-sostenibbiltà, jenħtieġ li l-Kummissjoni tipprevedi portal online iddedikat apposta. Il-portal online iddedikat jenħtieġ li jagħti aċċess għal informazzjoni, gwida, inklużi mudelli rilevanti, fir-rigward ta' dawk l-istandards tar-rapportar dwar is-sostenibbiltà. Il-portal online iddedikat jenħtieġ li jkun interkonness mal-miżuri ta' appoġġ online ipprovduti mill-Istati Membri, fejn jeżistu, biex jitqiesu l-kuntesti nazzjonali.
- (28) Sabiex jitnaqqas l-piż amministrattiv li jirriżulta mill-issodisfar tar-rekwiziti ta' rapportar dwar is-sostenibbiltà assoċjati prinċipalment mal-ġbir tad-*data*, l-ipproċessar tad-*data* u l-kondiviżjoni tad-*data* bejn in-negozji għall-imprizi, jenħtieġ li l-Kummissjoni tippreżenta rapportar dwar inizzjattivi li jippermettu lill-imprizi jiġbru, jipproċessaw u jiskambjaw id-*data* b'mod sigur, mingħajr xkiel u awtomatizzat. Dan għandu jinkludi: il-forniment ta' formati ta' *data* diġitali armonizzati, standardizzati u strutturati għall-kondiviżjoni effiċjenti bejn in-negozji tad-*data* dwar l-attivitajiet, bħall-fatturi elettronici jew ir-rapporti diġitali dwar il-VSMEs; l-istabbiliment ta' rekwiziti tekniċi minimi għas-sistemi diġitali użati għall-ġestjoni u r-rapportar tad-*data* dwar is-sostenibbiltà biex tiġi żgurata l-interoperabbiltà; l-iżgurar tal-aċċess għal *data* affidabbli u kwalifikata; u l-iżgurar tal-possibbiltà li d-*data* tiġi kondiviża permezz ta' infrastruttura miftuħa u komuni tal-Unjoni għall-iskambju tad-*data*.

- (29) Sabiex jiġu adattati l-limiti tal-fatturat nett għall-imprizi li għandhom ikunu soġġetti għar-
rekwiżiti ta' rapportar dwar is-sostenibbiltà, peress li biż-żmien l-inflazzjoni se tnaqqar il-
valur reali tagħhom, jenħtieġ li tiġi delegata lill-Kummissjoni s-setgħa li tadotta atti skont
l-Artikolu 290 tat-Trattat dwar il-Funzjonament tal-Unjoni Ewropea. Huwa partikolarment
importanti li l-Kummissjoni twettaq konsultazzjonijiet xierqa matul ix-xogħol tagħha ta'
tnejn, ukoll fil-livell ta' esperti, u li daww il-konsultazzjonijiet jiġu mwettqa f'konformità
mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil
Aħjar tal-Liġijiet¹³. B'mod partikolari, biex tiġi żgurata partecipazzjoni uguali fit-tnejn
ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin
li jirċevuhom l-esperti tal-Istati Membri, u l-esperti tagħhom ikollhom aċċess sistematiku
għal-laqgħat tal-gruppi tal-esperti tal-Kummissjoni li jittrattaw it-tnejn ta' atti delegati.
- (30) L-Artikolu 5(2), l-ewwel subparagrafu, tad-Direttiva (UE) 2022/2464 jispeċifika d-dati
minn meta l-Istati Membri għandhom japplikaw ir-rekwiżiti ta' rapportar dwar is-
sostenibbiltà stabbiliti fid-Direttiva 2013/34/UE, b'dati differenti skont id-daqs tal-impriza
kkonċernata. Meta jitqies li huma biss l-imprizi b'fatturat nett li jaqbeż l-EUR 450 000 000
u aktar minn 1 000 impjegat bħala medja matul is-sena finanzjarja, fil-livell ta' grupp, kif
xieraq, li jridu jkunu soġġetti għar-rekwiżiti ta' rapportar dwar is-sostenibbiltà, jenħtieġ li
l-kriterji għad-determinazzjoni tad-dati ta' applikazzjoni jiġu aġġustati, u jenħtieġ li
titneħħa r-referenza għall-imprizi żgħar u ta' daqs medju li t-titoli tagħhom huma ammessi
għan-negozjar f'suq regolat fl-Unjoni.

¹³ ĠU L 123, 12.5.2016, p. 1, ELI: http://data.europa.eu/eli/agree_interinst/2016/512/oj.

- (31) Huwa importanti li tiġi żgurata ċ-ċertezza legali fir-rigward tat-tnaqqis fil-kamp ta' applikazzjoni ta' impriżi soġġetti għal rekwiżiti ta' rapportar dwar is-sostenibbiltà, speċjalment fir-rigward tal-kamp ta' applikazzjoni personali tad-dispożizzjonijiet rilevanti f'kull mument. Għaldaqstant, jenħtieġ li l-Artikolu 5(2), l-ewwel subparagrafu, il-punt (a), tad-Direttiva (UE) 2022/2464, li jikkonċerna l-ewwel sett ta' impriżi soġġetti għal dik id-Direttiva, jiġi emendat biex l-applikazzjoni tagħha tiġi limitata għal tliet snin finanzjarji mill-1 ta' Jannar 2024. Għas-snin finanzjarji li jibdew fl-1 ta' Jannar 2027 jew wara, jenħtieġ li japplika l-Artikolu 5(2), l-ewwel subparagrafu, il-punt (b) tad-Direttiva (UE) 2022/2464, li jikkonċerna t-tieni sett ta' impriżi soġġetti għal dik id-Direttiva.
- Għaldaqstant, l-impriżi li jaqgħu fil-kamp ta' applikazzjoni tal-Artikolu 5(2), l-ewwel subparagrafu, il-punt (a), ta' dik id-Direttiva iżda mhux fil-kamp ta' applikazzjoni tal-punt (b) tiegħu, kif emendat b'din id-Direttiva, ser ikunu barra l-kamp ta' applikazzjoni ta' din id-Direttiva mis-snin finanzjarji li jibdew fl-1 ta' Jannar 2027 jew wara. Madankollu, bil-ħsieb li jitnaqqas il-piż malajr kemm jista' jkun, jenħtieġ li l-Istati Membri jkunu jistgħu jeżentaw tali impriżi mill-obbligi ta' rapportar fir-rigward tas-snin finanzjarji li jibdew bejn l-1 ta' Jannar 2025 u l-31 ta' Diċembru 2026. L-Istati Membri huma meħtieġa jimplimentaw dik id-deroga b'mod li jiżgura l-konformità mal-prinċipju taċ-ċertezza legali.

(32) L-Artikolu 5(2), it-tielet subparagrafu, tad-Direttiva (UE) 2022/2464 jispeċifika d-dati minn meta l-Istati Membri għandhom japplikaw ir-rekwiziti ta' rapportar dwar is-sostenibbiltà stabbiliti fid-Direttiva 2004/109/KE, b'dati differenti skont id-daqs tal-emittent ikkonċernat. Meta jitqies li huma biss l-imprizi b'fatturat nett li jaqbeż l-EUR 450 000 000 u aktar minn 1 000 impjegat bħala medja matul is-sena finanzjarja, fil-livell ta' grupp, kif xieraq, iridu jkunu soġġetti għar-rekwiziti ta' rapportar dwar is-sostenibbiltà, jenħtieġ li l-kriterji għad-determinazzjoni tad-dati tal-applikazzjoni jiġu aġġustati, u jenħtieġ li titneħħa r-referenza għall-imprizi żgħar u ta' daqs medju li t-titoli tagħhom huma ammessi għan-negozjar f'suq regolat fl-Unjoni.

(33) Huwa importanti li tiġi żgurata ċ-ċertezza legali fir-rigward tat-tnaqqis fil-kamp ta' applikazzjoni tal-emittenti soġġetti għar-rekwiżiti ta' rapportar dwar is-sostenibbiltà, speċjalment fir-rigward tal-kamp ta' applikazzjoni personali tad-dispożizzjonijiet rilevanti f'kull mument. Għaldaqstant, jenħtieġ li l-Artikolu 5(2), it-tielet subparagrafu, il-punt (a) tad-Direttiva (UE) 2022/2464, li jikkonċerna l-ewwel sett ta' emittenti soġġetti għal dik id-Direttiva jiġi emendat biex l-applikazzjoni tagħha tiġi limitata għal tliet snin finanzjarji mill-1 ta' Jannar 2024. Għas-snin finanzjarji li jibdew fl-1 ta' Jannar 2027 jew wara, jenħtieġ li japplika l-Artikolu 5(2), it-tielet subparagrafu, il-punt (b) tad-Direttiva (UE) 2022/2464, li jikkonċerna t-tieni sett ta' emittenti soġġetti għal dik id-Direttiva. Għaldaqstant, l-emittenti li huma fil-kamp tal-applikazzjoni tal-Artikolu 5(2), it-tielet subparagrafu, il-punt (a), ta' dik id-Direttiva, iżda barra l-kamp ta' applikazzjoni tal-punt (b) tiegħu, kif emendat b'din id-Direttiva, ser ikunu barra l-kamp ta' applikazzjoni ta' din id-Direttiva mis-snin finanzjarji li jibdew fl-1 ta' Jannar 2027 jew wara. Madankollu, bil-ħsieb li jitnaqqas il-piż malajr kemm jista' jkun, jenħtieġ li l-Istati Membri jkunu jistgħu jeżentaw lil tali emittenti mill-obbligi ta' rapportar fir-rigward tas-snin finanzjarji li jibdew bejn l-1 ta' Jannar 2025 u l-31 ta' Diċembru 2026. L-Istati Membri huma meħtieġa jimplimentaw din id-deroga b'mod li jiżgura l-konformità mal-prinċipju ta' ċertezza legali.

- (34) Minhabba l-bidla fil-kamp ta' applikazzjoni tal-imprizi soġġetti għall-obbligi ta' rapportar dwar is-sostenibbiltà, jenhtieg li d-dispożizzjonijiet dwar ir-rieżami u r-rapportar fid-Direttiva (UE) 2022/2464 jiġu aġġustati. Sabiex jiġi żgurat l-oġġettiv tal-Unjoni li tippermetti d-divulgazzjoni ta' *data* suffiċjenti dwar is-sostenibbiltà korporattiva, jenhtieg li l-Kummissjoni tivvaluta l-adeqgatezza tal-kamp ta' applikazzjoni l-ġdid tad-Direttiva (UE) 2022/2464 kif emendat b'din id-Direttiva. Huwa xieraq li dik il-valutazzjoni tkun ibbazata, b'mod partikolari, fuq analiżi tal-htigijiet ta' *data* dwar is-sostenibbiltà biex jiġu mobilizzati l-investimenti privati lejn l-oġġettivi tal-Patt Ekologiku Ewropew, minn naħa waħda, u l-influenza tar-rapportar dwar is-sostenibbiltà fuq il-kompetittività tal-imprizi tal-Unjoni min-naħa l-oħra. Huwa importanti wkoll li r-rieżami jqis l-aħjar prattiki żviluppati u l-livell attwali tal-istat ta' thejjija tal-imprizi biex jipprovdu divulgazzjonijiet dwar is-sostenibbiltà skont id-Direttiva (UE) 2022/2464. Għal dak l-għan u fid-dawl tal-prinċipju tal-proporzjonalità, meta titqies l-estensjoni possibbli tal-kamp ta' applikazzjoni, huwa importanti li l-Kummissjoni tikkunsidra jekk tibbilanċjax dik l-estensjoni mal-possibbiltà li jiġi stabbilit reġim ta' rapportar simplifikat.
- (35) Id-Direttiva (UE) 2024/1760 ma għandhiex tikkostitwixxi raġunijiet għat-tnaqqis tal-livell ta' protezzjoni ta' ċerti drittijiet u interessi previsti mil-liġi nazzjonali jew mill-ftehimiet kollettivi applikabbli fiż-żmien tal-adozzjoni ta' dik id-Direttiva. Madankollu, jenhtieg li dan ma jipprevjenix lill-Istati Membri milli jaġġustaw il-liġijiet nazzjonali dwar id-diligenza dovuta korporattiva dwar is-sostenibbiltà applikabbli fiż-żmien tal-adozzjoni tad-Direttiva (UE) 2024/1760, meta jimplimentaw dik id-Direttiva, sabiex itejbu jew jiżguraw l-allinjament tagħhom magħha, b'mod partikolari mal-kamp ta' applikazzjoni tagħhom.

(36) Id-Direttiva (UE) 2024/1760 ma għandhiex l-għan li ttiprovdi qafas komprensiv għall-protezzjoni tad-drittijiet tal-bniedem jew tal-ambjent fil-kuntest tal-operazzjonijiet tal-kumpaniji. Minflok, għandha l-għan li tarmonizza d-dritt nazzjonali dwar l-obbligi generali ta' diliġenza dovuta fuq tali kumpaniji, ir-responsabbiltà f'dak ir-rigward, u b'hekk tiżgura li l-kumpaniji attivi fis-suq intern jikkontribwixxu għall-iżvilupp sostenibbli. Il-proċessi ta' diliġenza dovuta jikkomplementaw aktar milli jissostitwixxu l-obbligi legali speċifiċi li joperaw biex jiproteġu, direttament jew indirettament, id-drittijiet tal-bniedem jew l-ambjent. Dawk l-obbligi legali speċifiċi jinkludu dawk li jirriżultaw minn, fost ħafna eżempji oħra, ix-xogħol, il-ħin tax-xogħol u l-liġi dwar l-ugwaljanza; liġi dwar is-saħħa u s-sigurtà fuq il-post tax-xogħol, inkluż l-immaniġġjar ta' materjali perikolużi; il-liġi dwar l-istandards tal-kostruzzjoni u t-tqassim taż-żoni għall-bini; u l-liġi li tirregola s-sikurezza tal-prodotti jew tal-ikel. Dawn l-obbligi legali kollha mhumiex fil-kamp ta' applikazzjoni tad-Direttiva (UE) 2024/1760, għajr jekk u sa fejn jinkludu obbligi generali ta' diliġenza dovuta. Sabiex tiżdied iċ-ċertezza legali u jiġi żgurat li l-libertà regolatorja meħtieġa tiġi ppreservata b'mod esplicitu, jenhtieg li d-Direttiva (UE) 2024/1760 tiġi emendata biex jiġu ċċarati aktar il-limiti tal-kamp ta' applikazzjoni ta' dik id-Direttiva.

(37) Id-Direttiva (UE) 2024/1760 timponi obbligi estensivi ta' diliġenza dovuta fuq ċerti kumpaniji. Minhabba dan, il-kamp ta' applikazzjoni tagħha huwa limitat għal kumpaniji partikolarment kbar. Madankollu, ir-rapport bit-titolu "Il-futur tal-kompetittività Ewropea" identifika l-qafas ta' diliġenza dovuta bħala sors ewlieni ta' piż regulatorju, u f'dan ir-rigward ikkonkluda li kien jeħtieġ li jitqies aħjar id-daqs tal-kumpaniji milquta mir-regolamentazzjoni. Barra minn hekk, id-Direttiva (UE) 2024/1760 tista' tilhaq l-oġġettivi tagħha bl-aħjar mod fir-rigward tal-akbar kumpaniji li għandhom l-akbar influwenza fuq il-ktajjen tal-valur tagħhom, l-akbar impatt fuq id-drittijiet tal-bniedem u l-ambjent, u l-aktar li għandhom riżorsi biex jimplimentaw id-diliġenza dovuta b'mod diliġenti. Għal dawk ir-raġunijiet kollha, u f'konformità mal-oġġettiv kruċjali ta' simplifikazzjoni, jenħtieġ li jitnaqqas il-kamp ta' applikazzjoni tad-Direttiva (UE) 2024/1760. Il-limitu tal-fatturat ta' EUR 450 000 000 jenħtieġ li jiżdied għal EUR 1 500 000 000, u l-livell limitu ta' 1 000 impjegat jenħtieġ li jiżdied għal 5 000 impjegat. Għaldaqstant, il-livelli limiti fir-rigward ta' kumpaniji li daħħlu fi ftehimiet ta' franchising jew ta' liċenzjar jenħtieġ li jiżdiedu għal EUR 75 000 000 fir-rigward ta' royalties u għal EUR 275 000 000 fir-rigward ta' fatturat.

(38) L-Artikolu 4(1) tad-Direttiva (UE) 2024/1760 jipprojbixxi lill-Istati Membri milli jintroduċu, fil-liġi nazzjonali tagħhom, dispożizzjonijiet fil-qasam kopert minn dik id-Direttiva li jstabilixxu obbligi ta' diligenza dovuta tad-drittijiet tal-bniedem u obbligi ta' diligenza dovuta ambjentali li jiddevjaw minn dawk stabbiliti f' dispożizzjonijiet speċifiċi ta' dik id-Direttiva. Sabiex jiġi żgurat li l-Istati Membri ma jmorrux lil hinn minn dik id-Direttiva u sabiex jiġi evitat il-ħolqien ta' xenarju regolatorju frammentat li jirriżulta f' inċertezza legali u piż bla bżonn, l-armonizzazzjoni sħiħa tad-dispożizzjonijiet tad-Direttiva (UE) 2024/1760 jenħtieġ li tiġi estiża biex tinkludi dispożizzjonijiet addizzjonali li jirregolaw l-aspetti ewlenin tal-proċess ta' diligenza dovuta. Dak jinkludi, b'mod partikolari, id-dmir ta' identifikazzjoni, id-dmir biex jiġu prijoritizzati l-impatti negattivi, id-dmirijiet biex jiġu indirizzati l-impatti negattivi li ġew identifikati, id-dmir li jiġi previst mekkaniżmu tal-ilmenti u tan-notifika, id-dmir li jiġu mmonitorjati l-miżuri ta' diligenza dovuta, u id-dmir li jiġu rrapportati kwistjonijiet koperti minn dik id-Direttiva. Fl-istess hin, jenħtieġ li l-Istati Membri jibqgħu jithallew jintroduċu dispożizzjonijiet aktar stretti dwar aspetti oħra dwar id-diligenza dovuta li huma aktar speċifiċi mil-lat tal-oġettiv jew il-qasam kopert. Tali dispożizzjonijiet jinkludu dispożizzjonijiet tad-dritt nazzjonali li jirregolaw impatti negattivi speċifiċi jew setturi speċifiċi ta' attività, sabiex jinkiseb livell differenti ta' protezzjoni tad-drittijiet tal-bniedem, tal-impjiegi u dawk soċjali, il-harsien tal-ambjent jew tal-klima. Sabiex tiżdied iċ-ċertezza legali u tiġi żgurata l-libertà regolatorja meħtieġa, b'mod partikolari fir-rigward tar-riskji speċifiċi emergenti li għalihom l-obbligi ta' diligenza dovuta jistgħu jkunu importanti, jenħtieġ li jiġi ċċarat li tali dispożizzjonijiet jinkludu obbligi ta' diligenza dovuta li jikkonċernaw prodotti, servizzi, jew sitwazzjonijiet speċifiċi. Min-naħa l-oħra, dan il-kunċett ma japplikax għar-regoli nazzjonali li jmorru lil hinn minn oġettiv jew qasam speċifiku, pereżempju billi jirregolaw il-proċess ta' diligenza dovuta f' settur sħiħ, ma jikkostitwux tali dispożizzjonijiet.

(39) L-Artikolu 5 tad-Direttiva (UE) 2024/1760 jobbliga lill-Istati Membri jiżguraw li l-kumpaniji l-kbar li jaqbzu ċertu daqs iwettqu diligenza dovuta tad-drittijiet tal-bniedem u diligenza dovuta ambjentali . L-Artikolu 8 ta' dik id-Direttiva jirrikjedi li dawk il-kumpaniji jieħdu miżuri xierqa sabiex jidentifikaw u jivvalutaw l-impatti negattivi, filwaqt li jqisu l-fatturi ta' riskju rilevanti. Il-kumpaniji jenħtieġ li jwettqu eżerċizzju ta' identifikazzjoni bikrija, abbażi ta' informazzjoni raġonevolment disponibbli biss, biex jidentifikaw l-oqsma ġenerali fl-operazzjonijiet tagħhom stess, dawk tas-sussidjarji tagħhom u, meta relatati mal-ktajjen ta' attivitajiet tagħhom, dawk tas-sħab kummerċjali tagħhom fejn x'aktarx l-aktar li jseħhu l-impatti negattivi. Meta jwettqu l-eżerċizzju ta' identifikazzjoni bikrija, il-kumpaniji mhumiex meħtieġa jidentifikaw b'mod sistematiku l-impatti negattivi fil-livell tal-entità, iżda pjuttost huma meħtieġa jidentifikaw l-oqsma ġenerali. Fl-eżerċizzju ta' identifikazzjoni bikrija, jenħtieġ li l-kumpaniji joqogħdu biss fuq informazzjoni li tkun raġonevolment disponibbli għalihom, li bħala regola ġenerali tipprekludi li tintalab informazzjoni mis-sħab kummerċjali. Madankollu, il-kumpaniji għandhom flessibbiltà biex jiġġudikaw liema informazzjoni hija raġonevolment disponibbli għalihom.

(40) Abbażi tar-riżultati tal-eżerċizzju ta' identifikazzjoni bikrija, jenħtieg li l-kumpaniji jwettqu valutazzjoni fil-fond fl-oqsma fejn l-impatti negattivi ġew identifikati li huma l-aktar probabbli li jseħħu u jkunu l-aktar severi. Jenħtieg li l-kumpaniji ma jkunux meħtieġa jitolbu xi informazzjoni mingħand is-shab kummerċjali meta ma jkunu ġew identifikati l-ebda riskji probabbli u severi. Jenħtieg li l-valutazzjoni fil-fond jkollha l-għan li tikseb informazzjoni preċiża u affidabbli b'mod partikolari dwar in-natura, il-firxa, il-kawżi, is-severità u l-probabbiltà tal-impatti negattivi identifikati, biex il-kumpanija tkun tista' twettaq il-prijoritizzazzjoni tal-impatti negattivi reali u potenzjali identifikati, fejn rilevanti, f'konformità mad-Direttiva (UE) 2024/1760 u tadotta miżuri xierqa biex tindirizzahom f'konformità ma' dik id-Direttiva. Sabiex il-kumpaniji jkollhom aktar flessibbiltà, meta kumpanija tkun identifikat impatti negattivi li huma ugwalment probabbli jew ugwalment severi f'diversi oqsma, jenħtieg li dik il-kumpanija tkun tista' tipprijoritizza l-valutazzjoni tal-impatti negattivi li jinvolvu shab kummerċjali diretti. Il-kumpaniji huma meħtieġa jieħdu miżuri xierqa biss biex jidentifikaw l-impatti negattivi. Għalhekk, huma ma humiex meħtieġa jidentifikaw kull impatt negattiv fl-operazzjonijiet tagħhom, daww tas-sussidjarji tagħhom, u daww tas-shab kummerċjali tagħhom. F'xi każijiet, dan jista' jwassal biex tali impatt ma jigix identifikat u, għalhekk, ma jigix evitat, mitigat, mitmum jew minimizzat, minkejja li l-kumpanija tkun ikkonformat bis-sħiħ mal-obbligi tagħha skont id-Direttiva (UE) 2024/1760. Għaldaqstant il-kumpaniji ma jigux ippenalizzati skont dik id-Direttiva għal tali impatt.

- (41) Sabiex jiġi limitat l-effett ta' infiltrazzjoni fuq kumpaniji oħra, inklużi l-impreżi żgħira u ta' daqs medju u l-kumpaniji żgħira b'kapitalizzazzjoni medja, fir-rigward tal-valutazzjoni fil-fond tas-sħab kummerċjali, jenħtieġ li l-kumpaniji soġġetti għad-Direttiva (UE) 2024/1760 jitolbu biss informazzjoni mingħand is-sħab kummerċjali meta dik l-informazzjoni tkun meħtieġa. Huwa importanti li kwalunkwe talba tkun immirata, raġonevoli u proporzjonata. Fil-każ ta' sħab kummerċjali b'anqas minn 5 000 impjegat, jenħtieġ li l-kumpaniji jitolbu informazzjoni biss meta l-informazzjoni ma tkunx tista' tinkiseb b'mod raġonevoli b'mezzi oħra, bħal mill-informazzjoni għad-dispożizzjoni tagħhom jew minn sorsi oħra.
- (42) L-Artikolu 8(3) tad-Direttiva (UE) 2024/1760 jirrikjedi li l-Istati Membri jiżguraw li għall-finijiet tal-identifikazzjoni u tal-valutazzjoni tal-impatti negattivi, il-kumpaniji jkunu intitolati li jagħmlu użu minn riżorsi xierqa, inklużi rapporti indipendenti u informazzjoni miġbura permezz tal-mekkaniżmu ta' notifika u tal-proċedura għall-ilmenti previsti f'dik id-Direttiva. Sabiex jitnaqqas il-piż relatat mal-konformità għall-kumpaniji u għas-sħab kummerċjali rilevanti, jenħtieġ li jiġi speċifikat li s-soluzzjonijiet diġitali, l-inizjattivi industrijali u ta' diversi partijiet ikkonċernati jistgħu jikkostitwixxu wkoll riżorsi xierqa. Għalhekk, jenħtieġ li l-kumpaniji jkunu jistgħu jiksibu l-informazzjoni meħtieġa permezz ta' inizjattivi industrijali u ta' diversi partijiet ikkonċernati sabiex jiġu evitati talbiet duplikati. Madankollu, il-kumpaniji jibqgħu wkoll liberi li jiksibu l-informazzjoni individwalment.

- (43) Peress li l-impatti negattivi jenħtieg li jingħataw prijorità skont is-severità u l-probabbiltà tagħhom u li jiġu indirizzati gradwalment, jekk l-impatti negattivi kollha identifikati ma jkunux jistgħu jiġu indirizzati fl-istess hin u bis-sħiħ, jenħtieg li kumpanija ma tigix penalizzata skont id-Direttiva (UE) 2024/1760.
- (44) Il-kumpaniji jistgħu jsibu ruħhom f'sitwazzjonijiet fejn il-produzzjoni tagħhom tkun tiddependi hafna fuq inputs minn fornitur speċifiku wieħed jew aktar. B'mod partikolari, meta l-operazzjonijiet kummerċjali ta' tali fornitur ikunu marbuta ma' impatti negattivi severi, inkluż it-tħaddim tat-tfal jew ħsara ambjentali sinifikanti, u l-kumpanija tkun eżawriet mingħajr suċċess il-miżuri kollha ta' diligenza dovuta sabiex tindirizza tali impatti, jenħtieg li l-kumpanija, bħala l-aħħar soluzzjoni, tissospendi r-relazzjoni kummerċjali filwaqt li tkompli taħdem mal-fornitur lejn soluzzjoni, fejn possibbli bl-użu ta' kwalunkwe ingranagġ miżjud li jirrizulta mis-sospensjoni. Jenħtieg li s-sospensjoni tintemm ladarba jiġi indirizzat l-impatt negattiv.

- (45) Sabiex jitnaqqsu l-piżijiet fuq il-kumpaniji u l-involviment tal-partijiet ikkonċernati jsir aktar proporzjonat, jenħtieg li l-kumpaniji jkunu meħtieġa jinvolvu ruħhom biss mal-ħaddiema, mar-rappreżentanti tagħhom inkluż it-trade unions, u ma' individwi u komunitajiet li d-drittijiet jew l-interessi tagħhom huma jew jistgħu jiġu affettwati direttament mill-prodotti, mis-servizzi u mill-operazzjonijiet tal-kumpanija, tas-sussidjarji tagħha u tas-sħab kummerċjali tagħha, u li għandhom rabta mal-istadju speċifiku tal-proċess ta' diligenza dovuta li jkun qed jitwettaq. Dan jinkludi individwi jew komunitajiet fil-vicinat ta' impjanti operati minn sħab kummerċjali fejn daww l-individwi jew komunitajiet huma affettwati direttament mit-tniġġis, jew popli indigeni li d-dritt tagħhom għal artijiet jew riżorsi huma affettwati direttament minn kif sieħeb kummerċjali jakkwista, jiżviluppa jew juża b'xi mod ieħor l-art, il-foresti jew l-ilmijiet. Barra minn hekk, jenħtieg li l-involviment tal-partijiet ikkonċernati jkun meħtieġ biss għal ċerti partijiet tal-proċess ta' diligenza dovuta, jiġifieri fl-istadju tal-identifikazzjoni, għall-iżvilupp ta' pjanijiet ta' azzjoni u pjanijiet ta' azzjoni msaħħa u meta jitfasslu miżuri ta' rimedju.
- (46) Sabiex jitnaqqsu l-piżijiet amministrattivi fuq il-kumpaniji, jenħtieg li l-Kummissjoni tadotta linji gwida generali dwar id-diligenza dovuta sas-26 ta' Lulju 2027. B'mod parallel, l-iskadenza tal-applikazzjoni għad-Direttiva (UE) 2024/1760 għall-kumpaniji kollha jenħtieg li tiġi posposta għas-26 ta' Lulju 2029. Jenħtieg li dak l-intervall ta' sentejn jipprovdi lill-kumpaniji bi żmien biżżejjed biex iqisu l-gwida Prattika u l-aħjar Prattiki inklużi fil-linji gwida tal-Kummissjoni meta jimplementaw il-miżuri ta' diligenza dovuta.

- (47) Id-dispożizzjonijiet tad-Direttiva (UE) 2024/1760 dwar il-pjan ta' tranzizzjoni għat-tibdil fil-klima tqiesu sproporzjonati, b'mod partikolari minhabba l-piż amministrattiv fuq il-kumpaniji u l-awtoritajiet superviżorji, u jistgħu jwasslu għal incertezza legali. Jeħtieġ li daww id-dispożizzjonijiet jithassru sabiex jiġu ssimplifikati l-obbligi u tiġi appoġġata implimentazzjoni aktar immirata u effiċjenti ta' dik id-Direttiva.

(48) L-Artikolu 27(1) tad-Direttiva (UE) 2024/1760 jirrikjedi li l-Istati Membri jistabbilixxu penali effettivi, proporzjonati u dissważivi. L-Artikolu 27(2) ta' dik id-Direttiva jirrikjedi li l-Istati Membri, meta jiddeċiedu jekk jimponux penali u, meta jiddeterminaw in-natura u l-livell xieraq tagħhom, jieħdu kont debitu ta' serje ta' fatturi li jistabbilixxu l-gravità tal-ksur u l-fatturi aggravanti jew attenwanti. L-Artikolu 27(4) ta' dik id-Direttiva jirrikjedi li l-Istati Membri, meta jimponu penali pekunjarji, jibbażawhom fuq il-fatturat nett dinji tal-kumpanija kkonċernata. Madankollu, dak ir-rekwiżit jidher mhux meħtieġ u jista' jiġi interpretat ħazin bħala li jirrikjedi li l-penali pekunjarji jkunu bbażati biss jew prinċipalment fuq il-fatturat nett dinji. Minflok, f'konformità mar-rekwiżit li l-penali jkunu effettivi, proporzjonati u dissważivi, l-awtoritajiet superviżorji huma meħtieġa jqisu kif xieraq il-fatturat nett dinji, jew, fil-każ ta' kumpaniji li jappartjenu għal grupp, il-fatturat dinji konsolidat nett tal-kumpanija omm apikali, flimkien mas-sensiela ta' fatturi stabbiliti fl-Artikolu 27(2) ta' dik id-Direttiva. Għaldaqstant, jenħtieġ li r-rekwiżit li l-penali pekunjarji jiġu bbażati fuq il-fatturat nett dinji jitneħħa. Min-naħa l-oħra, biex jiġu żgurati kundizzjonijiet ekwi madwar l-Unjoni u skont l-oġettiv ta' armonizzazzjoni, jenħtieġ li l-Istati Membri jkunu meħtieġa jistabbilixxu limitu massimu uniformi ta' penali pekunjarji ta' 3 % tal-fatturat nett dinji. Jenħtieġ li tiġi ċċarata l-applikazzjoni ta' dak il-limitu massimu għal kumpaniji li jappartjenu għal gruppi. Barra minn hekk, biex tiżdied il-konsistenza tal-prattiki ta' infurzar madwar l-Unjoni, jenħtieġ li l-Kummissjoni, f'kollaborazzjoni mal-Istati Membri, tiżviluppa linji gwida biex tassisti lill-awtoritajiet superviżorji fid-determinazzjoni tal-livell ta' penali.

(49) Sabiex jinkiseb aħjar il-prinċipju tas-sussidjarjetà, jenħtiegħ li jitneħħa r-regim speċifiku ta' responsabbiltà għall-Unjoni kollha li bhalissa huwa previst fid-Direttiva (UE) 2024/1760. Fl-istess hin, bħala kwistjoni kemm tal-liġi internazzjonali kif ukoll tal-liġi tal-Unjoni, jenħtiegħ li l-Istati Membri jkunu meħtieġa jiżguraw li l-vittmi ta' impatti negattivi jkollhom aċċess effettiv għall-ġustizzja u jggarantixxu d-dritt tagħhom għal rimedju effettiv, kif minqax fl-Artikolu 2(3) tal-Patt Internazzjonali dwar id-Drittijiet Ċivili u Poliċi, fl-Artikolu 8 tad-Dikjarazzjoni Universali tad-Drittijiet tal-Bniedem, fl-Artikolu 9(3) tal-Konvenzjoni dwar l-Aċċess għall-Infurmazzjoni, il-Partecipazzjoni tal-Pubbliku fit-Tehid ta' Deċiżjonijiet u l-Aċċess għall-Ġustizzja fi Kwistjonijiet Ambjentali (il-Konvenzjoni ta' Aarhus) u fl-Artikolu 47 tal-Karta tad-Drittijiet Fundamentali tal-Unjoni Ewropea. Għalhekk, jenħtiegħ li l-Istati Membri jiżguraw li, meta kumpanija tinzamm responsabbli għal nuqqas ta' konformità mar-rekwiżiti tad-diligenza dovuta stabbiliti fid-Direttiva (UE) 2024/1760, u li fejn tali nuqqas ikun ikkawża dannu, il-vittmi jkunu jistgħu jirċievu kumpens sħiħ. Dak il-kumpens jenħtiegħ li jingħata f'konformità mal-prinċipji tal-effettività u l-ekwivalenza. Fid-dawl tar-regoli u t-tradizzjonijiet differenti li jeżistu fil-livell nazzjonali biex jiġu permessi azzjonijiet rappreżentattivi, jenħtiegħ li r-rekwiżit speċifiku f'dak ir-rigward stabbilit fid-Direttiva (UE) 2024/1760 jithassar.

Tali tħassir huwa mingħajr preġudizzju għal kwalunkwe dispożizzjoni tal-liġi nazzjonali applikabbli li tippermetti lil trade union, organizzazzjoni mhux governattiva tad-drittijiet tal-bniedem jew ambjentali, kwalunkwe organizzazzjoni mhux governattiva oħra jew istituzzjoni nazzjonali tad-drittijiet tal-bniedem iressqu azzjonijiet biex jinfurzaw id-drittijiet tal-parti li allegatament garrbet dannu, jew biex jappoġġaw tali azzjonijiet imressqa direttament minn tali parti. Barra minn hekk, għall-istess raġuni, jenħteġ li jithassar ir-rekwiżit biex l-Istati Membri jiżguraw li r-regoli dwar ir-responsabbiltà jiġu applikati b' mod obligatorju u prevalenti f'kazijiet fejn il-liġi applikabbli għal talbiet għal dak il-għan ma tkunx il-liġi nazzjonali tal-Istat Membru. Tali tħassir ma jillimitax il-possibbiltà li l-Istati Membri jipprevedu li d-dispożizzjonijiet tal-liġi nazzjonali li jittrasponu d-Direttiva (UE) 2024/1760 ikunu dispożizzjonijiet obligatorji prevalenti kif imsemmi fir-Regolament (KE) Nru 864/2007 tal-Parlament Ewropew u tal-Kunsill¹⁴, f'kazijiet fejn il-liġi applikabbli għal talbiet għal dak l-għan ma tkunx il-liġi nazzjonali ta' Stat Membru.

¹⁴ Ir-Regolament (KE) Nru 864/2007 tal-Parlament Ewropew u tal-Kunsill tal-11 ta' Lulju 2007 dwar il-liġi applikabbli għall-obbligazzjonijiet mhux kuntrattwali (Ruma II) (ĠU L 199, 31.7.2007, p. 40, ELI: <http://data.europa.eu/eli/reg/2007/864/oj>).

- (50) L-Artikolu 36(1) tad-Direttiva (UE) 2024/1760 jirrikjedi li l-Kummissjoni, sas-26 ta' Lulju 2026, tippreżenta rapport lill-Parlament Ewropew u lill-Kunsill dwar il-htieġa li jiġu stabbiliti rekwiżiti addizzjonali ta' diligenza dovuta dwar is-sostenibbiltà mfassla għal impriżi finanzjarji regolati fir-rigward tal-forniment ta' servizzi finanzjarji u attivitajiet ta' investiment, u l-opzjonijiet għal tali rekwiżiti ta' diligenza dovuta kif ukoll l-impatti tagħhom. Peress li l-iskadenza għal tali rieżami ma thallix biżżejjed żmien biex titqies l-esperjenza bil-qafas ġenerali ta' diligenza dovuta li għadu kif gie stabbilit, id-dispożizzjonijiet dwar ir-rieżami u r-rapportar fid-Direttiva (UE) 2024/1760 jenħtieġ li jiġu emendati.
- (51) Jenħtieġ li l-iskadenza tat-traspożizzjoni tiġi posposta b'sena u jenħtieġ li d-dati minn meta l-Istati Membri jridu japplikaw id-Direttiva (UE) 2024/1760 jiġu unifikati għall-kumpaniji kollha fil-kamp ta' applikazzjoni ta' dik id-Direttiva sabiex il-kumpaniji jingħataw aktar żmien biex ihejju għar-rekwiżiti ta' dik id-Direttiva. Barra minn hekk, jenħtieġ li diversi dati oħra f'dik id-Direttiva jiġu emendati biex jirriflettu dak il-posponiment ta' sena, kif ukoll il-posponiment speċifikat fid-Direttiva (UE) 2025/794.
- (52) Minhabba li l-objettivi ta' din id-Direttiva ma jistgħux jinkisbu b'mod suffiċjenti mill-Istati Membri iżda pjuttost jistgħu, minhabba l-iskala jew l-effetti tal-azzjoni, jinkisbu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità kif stabbilit f'dak l-Artikolu, din id-Direttiva ma tmurx lil hinn minn dak li huwa meħtieġ sabiex jinkisbu dawk l-objettivi.

(53) Għalhekk, jenhtieg li d-Direttivi 2006/43/KE, 2013/34/UE, (UE) 2022/2464 u (UE) 2024/1760 jiġu emendati skont dan,

ADOTTAW DIN ID-DIRETTIVA:

Artikolu 1
Emendi għad-Direttiva 2006/43/KE

Id-Direttiva 2006/43/KE hija emendata kif ġej:

(1) fl-Artikolu 3, il-paragrafu 4 huwa sostitwit b'dan li ġej:

“4. L-awtoritajiet kompetenti tal-Istati Membri jistgħu japprovaw biss bħala ditti tal-awditjar lil dawk l-entitajiet li jissodisfaw il-kondizzjonijiet li ġejjin:

(a) il-persuni fiżiċi li jwettqu awditjar statutorju f'isem ditta tal-awditjar għandhom jissodisfaw tal-anqas il-kondizzjonijiet għal awditjar statutorju imposti mill-Artikoli 4, l-Artikolu 6(1), l-Artikolu 7(1), l-Artikolu 8(1) u (2), l-Artikolu 9, l-Artikolu 10(1), l-ewwel subparagrafu, l-Artikolu 11 u l-Artikolu 12 ta' din id-Direttiva u għandhom ikunu approvati bħala awdituri statutorji fl-Istat Membru kkonċernat;

- (b) il-maġġoranza tad-drittijiet tal-vot f'entità għandha tkun f'idejn id-ditti tal-awditjar li jkunu approvati fi kwalunkwe Stat Membru jew f'idejn persuni fiżiċi li jissodisfaw tal-anqas il-kondizzjonijiet għal awditjar statutorju imposti mill-Artikoli 4, l-Artikolu 6(1), l-Artikolu 7(1), l-Artikolu 8(1) u (2), l-Artikolu 9, l-Artikolu 10(1), l-ewwel subparagrafu, l-Artikolu 11 u l-Artikolu 12 ta' din id-Direttiva. L-Istati Membri jistgħu jipprevedu li tali persuni fiżiċi jridu jkunu ġew approvati wkoll fi Stat Membru ieħor. Għall-iskop tal-awditjar statutorju ta' kooperattivi, banek ta' tfaddil u entitajiet simili kif imsemmijin fl-Artikolu 45 tad-Direttiva 86/635/KEE, sussidjarja jew suċċessur legali ta' kooperattiva, bank ta' tfaddil jew entità simili kif imsemmijin fl-Artikolu 45 tad-Direttiva 86/635/KEE l-Istati Membri jistgħu jistipulaw dispożizzjonijiet speċifiċi oħrajn f'rabta mad-drittijiet tal-vot;
- (c) il-maġġoranza – sa massimu ta' 75 % – tal-membri tal-korp amministrattiv jew ta' ġestjoni tal-entità trid tkun magħmula minn ditti tal-awditjar li jkunu approvati fi kwalunkwe Stat Membru jew minn persuni fiżiċi li jissodisfaw tal-anqas il-kondizzjonijiet imposti mill-Artikoli 4, l-Artikolu 6(1), l-Artikolu 7(1), l-Artikolu 8(1) u (2), l-Artikolu 9, l-Artikolu 10(1), l-ewwel subparagrafu, l-Artikolu 11 u l-Artikolu 12 ta' din id-Direttiva. L-Istati Membri jistgħu jipprevedu li tali persuni fiżiċi jridu jkunu ġew approvati wkoll fi Stat Membru ieħor. Fejn tali korp ma jkollux aktar minn żewġ membri, wiehed minn dawn il-membri jrid jissodisfa tal-anqas il-kondizzjonijiet f'dan il-punt;

(d) id-ditta trid tissodisfa l-kondizzjoni imposta mill-Artikolu 4.

L-Istati Membri jistgħu jistabbilixxu kondizzjonijiet addizzjonali biss b'rabta mal-punt (c). Tali kondizzjonijiet għandhom ikunu proporzjonali għall-objettivi segwiti u ma għandhomx jeċċedu dak li huwa strettament meħtieġ.”;

(2) fl-Artikolu 24b(1), it-tieni subparagrafu huwa sostitwit b'dan li ġej:

“L-Istati Membri għandhom jiżguraw li, meta l-aċċertament tar-rapportar dwar is-sostenibbiltà titwettaq minn ditta tal-awditjar, dik id-ditta tal-awditjar tahtar mill-anqas sieheb ewlieni wieħed tas-sostenibbiltà li jrid jissodisfa tal-anqas il-kundizzjonijiet imposti mill-Artikolu 4 u l-Artikoli 6 sa 12 u jrid jiġi approvat bħala awditur statutorju fl-Istat Membru kkonċernat. Dak is-sieheb ewlieni tas-sostenibbiltà jista' jkun is-sieheb ewlieni/wieħed mis-shab ewlenin tal-awditu. Id-ditta tal-awditjar għandha tipprovdi lis-sieheb/shab ewlieni/ewlenin tas-sostenibbiltà b'riżorsi suffiċjenti u b'persunal li jkollu l-kompetenza u l-kapaċitajiet meħtieġa biex iwettaq id-dmirijiet tiegħu b'mod xieraq.”;

(3) fl-Artikolu 26a, il-paragrafu 3 huwa sostitwit b'dan li ġej:

“3. Il-Kummissjoni għandha, sa mhux aktar tard mill-1 ta' Lulju 2027, tinghata s-setgħa li tadotta atti delegati f'konformità mal-Artikolu 48a sabiex tissupplimenta din id-Direttiva, sabiex tipprovdi għall-istandards ta' aċċertament limitat li jistabbilixxu l-proċeduri li l-awditur(i) u d-ditta/i tal-awditjar għandhom iwettqu sabiex jaslu għall-konklużjonijiet tagħhom fuq l-aċċertament tar-rapportar dwar is-sostenibbiltà, inklużi l-ippjanar tal-impjenji, il-kunsiderazzjoni tar-riskji u r-rispons għar-riskji u t-tip ta' konklużjonijiet li għandhom jiġu inklużi fir-rapport ta' aċċertament tar-rapportar dwar is-sostenibbiltà, jew, fejn rilevanti, fir-rapport tal-awditjar.

Il-Kummissjoni għandha tadotta l-istandards ta' aċċertament limitati msemmija fl-ewwel subparagrafu, u tiżgura li l-istandards:

- (a) ikunu ġew żviluppati bi proċess ġust xieraq, b'sorveljanza pubblika u bi trasparenza;
- (b) jagħtu livell għoli ta' kredibbiltà u ta' kwalità lir-rapportar annwali jew konsolidat dwar is-sostenibbiltà; u
- (c) jikkontribwixxu għall-ġid pubbliku tal-Unjoni.”;

(4) l-Artikolu 45 huwa emendat kif ġej:

(a) fil-paragrafu 5, it-tieni subparagrafu, il-punt (a), huwa sostitwit b'dan li ġej:

“(a) il-maġġoranza tal-membri tal-korp amministrattiv jew tal-ġestjoni tal-entità tal-awditjar ta' pajjiż terz tissodisfa rekwiżiti li jkunu ekwivalenti għal dawk stabbiliti fl-Artikoli 4 sa 10, bl-eċċezzjoni tal-Artikolu 7(2), l-Artikolu 8(3) u l-Artikolu 10(1), it-tieni subparagrafu;”;

(b) jiddaħħal il-paragrafu li ġej:

“5b. L-Istati Membri ma għandhomx japplikaw il-paragrafi 1 sa 5a fir-rigward tar-rapporti ta' aċċertament dwar ir-rapportar annwali jew konsolidat dwar is-sostenibbiltà, maħruġa għas-snin finanzjarji li jibdew matul il-perjodu mill-1 ta' Jannar 2025 sal-31 ta' Diċembru 2030, f'każijiet fejn l-awditur jew l-entità tal-awditjar ta' pajjiż terz ikkonċernati jipprovdu lill-awtoritajiet kompetenti tal-Istat Membru b'dan li ġej:

- (a) l-isem u l-indirizz tal-awditur jew tal-entità tal-awditjar ta' pajjiż terz ikkonċernati u l-informazzjoni dwar l-istruttura legali tagħhom;
- (b) id-dikjarazzjoni li l-awditur ta' pajjiż terz li jiffirma r-rapport ta' aċċertament kiseb għarfien fil-qasam tar-rapportar dwar is-sostenibbiltà u l-aċċertament tiegħu u l-informazzjoni dwar il-livell ta' tali għarfien;
- (c) f'każ li l-awditur jew l-entità tal-awditjar ta' pajjiż terz ikunu jagħmlu parti minn xi network, deskrizzjoni ta' dak in-network;
- (d) l-istandards ta' aċċertament u r-rekwiżiti relatati mal-indipendenza li ġew applikati għall-aċċertament tar-rapportar dwar is-sostenibbiltà kkonċernat;
- (e) deskrizzjoni tas-sistema interna ta' kontroll tal-kwalità tal-entità awditjar ta' pajjiż terz li tkopri l-aċċertament tar-rapportar dwar is-sostenibbiltà; u

- (f) indikazzjoni ta' jekk u meta twettqet l-aħħar reviżjoni tal-assigurazzjoni tal-kwalità tal-awditur jew tal-entità tal-awditjar ta' pajjiż terz għall-inkarigi ta' aċċertament tas-sostenibbiltà u l-informazzjoni meħtieġa dwar l-eżitu ta' dik ir-reviżjoni tal-assigurazzjoni tal-kwalità.

Malli jirċievu l-informazzjoni elenkata fl-ewwel subparagrafu, l-awtoritajiet kompetenti tal-Istat Membru għandhom jirreġistraw l-awditur jew l-entità tal-awditjar ta' pajjiż terz ikkonċernati għall-finijiet ta' aċċertament tar-rapportar dwar is-sostenibbiltà u jagħmluha ċara li r-reġistrazzjoni saret skont r-reġim ta' reġistrazzjoni tranżitorju stabbilit fl-ewwel subparagrafu. Jekk xi informazzjoni elenkata fl-ewwel subparagrafu ma tiġix ipprovduta mill-awditur jew l-entità tal-awditjar ta' pajjiż terz ikkonċernati, l-awtoritajiet kompetenti tal-Istat Membru ma għandhomx jirreġistraw lil dak l-awditur jew lil dik l-entità tal-awditjar ta' pajjiż terz.';

- (5) fl-Artikolu 48a(2), it-tieni subparagrafu huwa sostitwit b'dan li ġej:

“Is-setgħa ta' adozzjoni ta' atti delegati msemmija fl-Artikolu 26a(3) għandha tingħata lill-Kummissjoni għal perjodu ta' zmien indeterminat.”.

Artikolu 2
Emendi għad-Direttiva 2013/34/UE

Id-Direttiva 2013/34/UE hija emendata kif ġej:

(1) l-Artikolu 1 huwa emendat kif ġej:

(a) fil-paragrafu 3, il-kliem introdutturju huwa sostitwit b'dan li ġej:

“Il-miżuri ta’ koordinazzjoni stabbiliti mill-Artikoli 19a, 29a, 29d, 30 u 33, il-punt (aa) tat-tieni subparagrafu tal-Artikolu 34(1), l-Artikolu 34(2) u (3), u l-Artikolu 51 ta’ din id-Direttiva għandhom japplikaw ukoll għal-ligijiet, għar-regolamenti u għad-dispożizzjonijiet amministrattivi tal-Istati Membri relatati mal-imprizi li ġejjin irrispettivament mill-forma legali tagħhom, dment li daww l-imprizi jkunu imprizi li fid-dati tal-karta tal-bilanċ tagħhom, jaqbzū fatturat nett ta’ EUR 450 000 000 u għadd medju ta’ 1 000 impjegat matul is-sena finanzjarja.”;

(b) il-paragrafu 4 huwa sostitwit b'dan li ġej:

“4. Il-miżuri ta' koordinazzjoni stabbiliti mill-Artikoli 19a, l-Artikolu 29a u 29d ma għandhomx japplikaw għall-Faċilità Ewropea ta' Stabbiltà Finanzjarja (EFSF) stabbilita mill-Ftehim Qafas dwar l-EFSF jew għall-prodotti finanzjarji elenkati fil-punti (b) u (f) tal-punt (12) tal-Artikolu 2 tar-Regolament (UE) 2019/2088 tal-Parlament Ewropew u tal-Kunsill*.

* Ir-Regolament (UE) 2019/2088 tal-Parlament Ewropew u tal-Kunsill tas-27 ta' Novembru 2019 dwar divulgazzjonijiet relatati mas-sostenibbiltà fis-settur tas-servizzi finanzjarji (GU L 317, 9.12.2019, p. 1, ELI: <http://data.europa.eu/eli/reg/2019/2088/oj>).”;

(2) fl-Artikolu 3, il-paragrafu 13 huwa sostitwit b'dan li ġej:

“13. Sabiex tagħmel aġġustament għall-effetti tal-inflazzjoni, il-Kummissjoni għandha mill-anqas kull hames snin teżamina mill-ġdid u, fejn adatt, temenda, permezz ta' atti delegati skont l-Artikolu 49, il-limiti msemmija fid-dispożizzjonijiet li ġejjin, billi tqis il-miżuri ta' inflazzjoni kif ippubblikati f'*Il-Ġurnal Uffiċjali tal-Unjoni Ewropea*:

(a) il-paragrafi 1 sa 7 ta' dan l-Artikolu;

(b) ir-raba' subparagrafu tal-Artikolu 19(1), l-ewwel subparagrafu tal-Artikolu 19a(1), l-ewwel subparagrafu tal-Artikolu 29a(1); u

(c) it-tieni, ir-raba' u l-ħames subparagrafi tal-Artikolu 40a(1).”;

(3) fl-Artikolu 19(1), ir-raba' subparagrafu huwa sostitwit b'dan li ġej:

“L-imprizi li, fid-dati tal-karti tal-bilanċ tagħhom, jaqbzū fatturat nett ta' EUR 450 000 000 u għadd medju ta' 1 000 impjegat matul is-sena finanzjarja għandhom jirrapportaw informazzjoni dwar ir-riżorsi intangibbli ewlenin u jispjegaw kif il-mudell tan-negozju tal-impriza jiddependi fundamentalment fuq tali riżorsi u kif tali riżorsi huma sors ta' holqien tal-valur għall-impriza.”;

(2) l-Artikolu 19a huwa emendat kif ġej:

(a) fil-paragrafu 1, l-ewwel subparagrafu huwa sostitwit b'dan li ġej:

“Imprizi li, fid-dati tal-karta tal-bilanċ tagħhom, jaqbzū fatturat nett ta' EUR 450 000 000 u għadd medju ta' 1 000 impjegat matul is-sena finanzjarja għandhom jinkludu fir-rapport ta' ġestjoni tagħhom l-informazzjoni neċessarja sabiex jiġu mifhumin l-impatti tal-impriza fuq kwistjonijiet relatati mas-sostenibbiltà, u l-informazzjoni neċessarja sabiex jiġi mifhum kif kwistjonijiet relatati mas-sostenibbiltà jaffettwaw l-iżvilupp, il-prestazzjoni u l-pożizzjoni tal-impriza.”;

(b) il-paragrafu 3 huwa emendat kif ġej:

(i) wara l-ewwel subparagrafu, jiddaħħlu s-subparagrafi li ġejjin:

“Għall-finijiet tat-tielet, ir-raba’ u l-ħames subparagrafi, japplikaw id-definizzjonijiet li ġejjin:

(a) “impriza li tirrapporta” tfisser impriza meħtieġa li tirrapporta skont il-paragrafu 1 ta’ dan l-Artikolu;

(b) “impriza protetta” tfisser impriza li:

(i) fid-*data* tal-karta tal-bilanċ tagħha, ma taqbiżx għadd medju ta’ 1 000 impjegat matul is-sena finanzjarja preċedenti; u

(ii) tkun fil-katina tal-valur ta’ impriza li tirrapporta;

(c) standards volontarji” tfisser l-istandards għall-użu volontarju kif imsemmi fl-Artikolu 29ca.

L-imprizi li jirrapportaw jistgħu joqogħdu fuq awtodikjarazzjoni mill-imprizi fil-katina tal-valur tagħhom biex jiddeterminaw jekk humiex imprizi protetti.

L-imprizi li jirrapportaw ma għandhomx ikunu meħtieġa jieħdu passi biex jivverifikaw l-informazzjoni li tinsab f’awtodikjarazzjoni bħal din.

Madankollu, huma ma għandhomx jiddependu fuq l-awtodikjarazzjoni meta jkunu jafu, jew jistgħu jkunu ragonevolment mistennija li jkunu jafu, li d-dikjarazzjoni hija manifestament skorretta.

L-imprizi protetti għandu jkollhom id-dritt li jirrifjutaw li jipprovdu informazzjoni li teċċedi l-informazzjoni speċifikata fl-istandards volontarji bi twegiba għal talba magħmula għall-fini tar-rapportar dwar is-sostenibbiltà kif meħtieg minn din id-Direttiva. Barra minn hekk:

- (a) meta jistabbilixxu arrangamenti kuntrattwali u arrangamenti oħra għall-fini li jiġu ssodisfati r-rekwiziti ta' rapportar dwar is-sostenibbiltà ta' din id-Direttiva, l-imprizi li jirrapportaw ma għandhomx jirrikjedu li l-imprizi protetti jipprovdu informazzjoni li teċċedi l-informazzjoni speċifikata fl-istandards volontarji;
- (b) kwalunkwe dispożizzjoni kuntrattwali li tmur kontra l-punt (a) ma għandhiex tkun vinkolanti, mingħajr madankollu ma taffettwa n-natura vinkolanti tad-dispożizzjonijiet li jifdal tal-kuntratt;
- (c) meta impriza li tirrapporta titlob informazzjoni, direttament jew indirettament, mingħand imprizi protetti għall-fini tar-rapportar dwar is-sostenibbiltà kif meħtieg minn din id-Direttiva, u xi informazzjoni jew l-informazzjoni kollha teċċedi l-informazzjoni speċifikata fl-istandards volontarji, dik l-impriza li tirrapporta għandha tiżgura li l-imprizi protetti jiġu infurmati dwar dan li ġej:
 - (i) liema informazzjoni teċċedi l-informazzjoni speċifikata fl-istandards volontarji; u

- (ii) id-dritt statutorju tal-imprizi protetti li jirrifjutaw li jipprovdu l-informazzjoni;
- (d) l-imprizi li jirrapportaw li jipprezentaw l-informazzjoni meħtieġa dwar il-katina tal-valur mingħajr rapportar mingħand l-imprizi protetti kwalunkwe informazzjoni li teċċedi l-informazzjoni speċifikata fl-istandards volontarji jitqiesu li kkonformaw mal-obbligu li jirrapportaw l-informazzjoni dwar il-katina tal-valur stabbilit fl-ewwel subparagrafu.

L-ebda dispożizzjoni fir-raba' subparagrafu:

- (a) ma taffettwa t-talbiet għal informazzjoni magħmula għal finijiet oħra għajr ir-rapportar dwar is-sostenibbiltà kif meħtieġ minn din id-Direttiva, inklużi talbiet magħmula għal finijiet ta' konformità mar-rekwiziti tal-Unjoni dwar l-imprizi biex iwettqu proċess ta' diligenza dovuta; jew
- (b) timponi jew timplika kwalunkwe obbligu fuq kwalunkwe impriza fil-katina tal-valur li tipprovdi informazzjoni dwar is-sostenibbiltà.

Għall-ewwel tliet snin minn meta tkun soġġetta għal rekwiżiti ta' rapportar dwar is-sostenibbiltà skont il-paragrafu 1, u f'każ li ma tkunx disponibbli l-informazzjoni kollha meħtieġa rigward il-katina tal-valur tagħha, l-impriza għandha tispijega l-isforzi li jkunu saru biex tinkiseb l-informazzjoni neċessarja dwar il-katina tal-valur tagħha, ir-raġunijiet għaliex ma tkunx setgħet tinkiseb l-informazzjoni kollha meħtieġa, u l-pjanijiet li jkollha biex tikseb l-informazzjoni kollha meħtieġa fil-futur. Wara dak il-perjodu ta' tranżizzjoni ta' tliet snin, l-impriza għandha tissodisfa r-rekwiżiti ta' rapportar għall-informazzjoni dwar il-katina tal-valur billi tuża informazzjoni miksuba direttament mill-imprizi fil-katina tal-valur tagħha jew stimi ta' dik l-informazzjoni, kif xieraq.”;

- (ii) it-tieni subparagrafu huwa mħassar;
- (iii) ir-raba' subparagrafu huwa sostitwit b'dan li ġej:

“Meta jirrapportaw l-informazzjoni msemmija fil-paragrafi 1 u 2, l-imprizi jistgħu jhallu barra l-informazzjoni li ġejja:

- (a) f'każijiet eċċezzjonali, informazzjoni li d-divulgazzjoni tagħha tkun ta' preġudizzju serju għall-pożizzjoni kummerċjali tal-impriza, dment li jiġu ssodisfati l-kundizzjonijiet li ġejjin:
 - (i) tali ommissjoni ma tipprevjenix fehim ġust u bbilanċjat tal-iżvilupp, tal-prestazzjoni u tal-pożizzjoni tal-impriza, jew tar-riskji prinċipali jew tal-impatti prinċipali tiegħu;

- (ii) l-impriza tkun iddeterminat li huwa impossibbli li tigi divulgata l-informazzjoni b' mod li jippermettilha tilhaq l-objettivi tar-rekwizit ta' divulgazzjoni mingħajr ma tippregudika serjament il-pożizzjoni kummerċjali tagħha, pereżempju fuq bażi aggregata;
 - (iii) l-impriza tiddivulga l-fatt li tkun użat l-eżenzjoni stabbilita f' dan is-subparagrafu; u
 - (iv) l-impriza tivvaluta mill-ġdid f' kull *data* ta' rapportar jekk l-informazzjoni tistax tithalla barra;
- (b) informazzjoni li tikkorrispondi għall-kapital intellettuali, il-proprjetà intellettuali, l-għarfien espert, l-informazzjoni teknoloġika, jew ir-riżultati ta' innovazzjoni li tikkwalifika bħala sigriet kummerċjali kif definit fl-Artikolu 2, il-punt (1), tad-Direttiva (UE) 2016/943 tal-Parlament Ewropew u tal-Kunsill*, dment li jiġu ssodisfati l-kundizzjonijiet li ġejjin:
- (i) l-impriza tiddivulga l-fatt li tkun użat l-eżenzjoni stabbilita f' dan is-subparagrafu; u
 - (ii) l-impriza tivvaluta mill-ġdid f' kull *data* ta' rapportar jekk l-informazzjoni tistax tithalla barra;

- (c) informazzjoni klassifikata definita fl-Artikolu 2, il-punt (7), tar-Regolament (UE) 2023/2418 tal-Parlament Ewropew u tal-Kunsill**, dment li jiġu ssodisfati l-kundizzjonijiet li ġejjin:
- (i) l-impriza tiddivulga l-fatt li tkun użat l-eżenzjoni stabbilita f'dan is-subparagrafu; u
 - (ii) l-impriza tivvaluta mill-ġdid f'kull *data* ta' rapportar jekk l-informazzjoni tistax titħalla barra;
- (d) informazzjoni oħra li għandha tiġi protetta minn aċċess jew divulgazzjoni mhux awtorizzati minhabba obbligi stabbiliti f'atti legali oħra tal-Unjoni jew fil-liġi nazzjonali jew sabiex jiġu ssalvagwardjati l-privatezza jew is-sigurtà ta' persuna fiżika jew is-sigurtà ta' persuna ġuridika, dment li jiġu ssodisfati l-kundizzjonijiet li ġejjin:
- (i) l-impriza tiddivulga l-fatt li tkun użat l-eżenzjoni stabbilita f'dan is-subparagrafu; u
 - (ii) l-impriza tivvaluta mill-ġdid f'kull *data* ta' rapportar jekk l-informazzjoni tistax titħalla barra.

-
- * Id-Direttiva (UE) 2016/943 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni ta' konozzenza u ta' informazzjoni kummerċjali kunfidenzjali (sigrieti kummerċjali) kontra l-ksib, l-użu u l-iżvelar illegali tagħhom (ĠU L 157, 15.6.2016, p. 1, ELI: <http://data.europa.eu/eli/dir/2016/943/oj>).
 - ** Ir-Regolament (UE) 2023/2418 tal-Parlament Ewropew u tal-Kunsill tat-18 ta' Ottubru 2023 dwar l-istabbiliment ta' strument għat-tishih tal-industrija Ewropea tad-Difiża permezz tal-Akkwist komuni (EDIRPA) (ĠU L, 2023/2418, 26.10.2023, ELI: <http://data.europa.eu/eli/reg/2023/2418/oj>.”;

(c) il-paragrafi 6 u 7 huma mhassra;

(d) il-paragrafu 10 huwa sostitwit b'dan li ġej:

“10. L-eżenzjoni stabbilita fil-paragrafu 9 għandha tapplika wkoll għal entitajiet ta' interess pubbliku soġġetti għar-rekwiżiti ta' dan l-Artikolu.”;

(5) L-Artikolu 29a huwa emendat kif ġej:

(a) fil-paragrafu 1, l-ewwel subparagrafu huwa sostitwit b'dan li ġej:

“L-imprizi omm ta' grupp li, fid-*data* tal-karta tal-bilanċ tiegħu, jaqbez, fuq bażi konsolidata, fatturat nett ta' EUR 450 000 000 u għadd medju ta' 1 000 impjegat matul is-sena finanzjarja, għandhom jinkludu fir-rapport ta' ġestjoni kkonsolidat l-informazzjoni meħtieġa sabiex jiġu mifhumin l-impatti tal-grupp fuq kwistjonijiet relatati mas-sostenibbiltà, u l-informazzjoni neċessarja sabiex jiġi mifhum kif kwistjonijiet relatati mas-sostenibbiltà jaffettwaw l-iżvilupp, il-prestazzjoni u l-pożizzjoni tal-grupp.”;

(b) il-paragrafu 3 huwa emendat kif ġej:

(i) wara l-ewwel subparagrafu, jiddaħħlu s-subparagrafi li ġejjin:

“Għall-finijiet tat-tielet, ir-raba’ u l-ħames subparagrafi, japplikaw id-definizzjonijiet li ġejjin:

(a) “impriza li tirrapporta” tfisser impriza meħtieġa li tirrapporta skont il-paragrafu 1 ta’ dan l-Artikolu;

(b) “impriza protetta” tfisser impriza li:

(i) fid-*data* tal-karta tal-bilanċ tagħha, ma taqbiżx għadd medju ta’ 1 000 impjegat matul is-sena finanzjarja preċedenti; u

(ii) tkun fil-katina tal-valur ta’ impriza li tirrapporta;

(c) “standards volontarji” tfisser l-istandards għall-użu volontarju kif imsemmi fl-Artikolu 29ca.

L-imprizi li jirrapportaw jistgħu joqogħdu fuq awtodikjarazzjoni mill-imprizi fil-katina tal-valur tagħhom biex jiddeterminaw jekk humiex imprizi protetti.

L-imprizi li jirrapportaw ma għandhomx ikunu meħtieġa jieħdu passi biex jivverifikaw l-informazzjoni li tinsab f’awtodikjarazzjoni bħal din.

Madankollu, huma ma għandhomx jiddependu fuq l-awtodikjarazzjoni meta jkunu jafu, jew jistgħu jkunu ragonevolment mistennija li jkunu jafu, li d-dikjarazzjoni hija manifestament skorretta.

L-imprizi protetti għandhom id-dritt li jirrifjutaw li jipprovdu informazzjoni li teċċedi l-informazzjoni speċifikata fl-istandards volontarji bi twegiba għal talba magħmula għall-fini tar-rapportar dwar is-sostenibbiltà kif meħtieg minn din id-Direttiva. Barra minn hekk:

- (a) meta jistabbilixxu arrangamenti kuntrattwali u arrangamenti oħra għall-fini li jiġu ssodisfati r-rekwiziti ta' rapportar dwar is-sostenibbiltà ta' din id-Direttiva, l-imprizi li jirrapportaw ma għandhomx jirrikjedu li l-imprizi protetti jipprovdu informazzjoni li teċċedi l-informazzjoni speċifikata fl-istandards volontarji;
- (b) kwalunkwe dispożizzjoni kuntrattwali li tmur kontra l-punt (a) ma għandhiex tkun vinkolanti, mingħajr madankollu ma taffettwa n-natura vinkolanti tad-dispożizzjonijiet li jifdal tal-kuntratt;
- (c) meta impriza li tirrapporta titlob informazzjoni, direttament jew indirettament, mingħand imprizi protetti għall-fini tar-rapportar dwar is-sostenibbiltà kif meħtieg minn din id-Direttiva, u xi informazzjoni jew l-informazzjoni kollha teċċedi l-informazzjoni speċifikata fl-istandards volontarji, dik l-impriza li tirrapporta għandha tiżgura li l-imprizi protetti jiġu infurmati dwar dan li ġej:
 - (i) liema informazzjoni teċċedi l-informazzjoni speċifikata fl-istandards volontarji; u

- (ii) id-dritt statutorju tal-imprizi protetti li jirrifjutaw li jipprovdu l-informazzjoni;
- (d) l-imprizi li jirrapportaw l-informazzjoni meħtieġa dwar il-katina tal-valur mingħajr rapportar mill-imprizi protetti kwalunkwe informazzjoni li teċċedi l-informazzjoni speċifikata fl-istandards volontarji huma meqjusin bħala li kkonformaw mal-obbligu li jirrapportaw l-informazzjoni dwar il-katina tal-valur stabbilit fl-ewwel subparagrafu.

L-ebda dispożizzjoni fir-raba' subparagrafu:

- (a) ma taffettwa t-talbiet għal informazzjoni magħmula għal finijiet oħra għajr ir-rapportar dwar is-sostenibbiltà kif meħtieġ minn din id-Direttiva, inklużi talbiet magħmula għal finijiet ta' konformità mar-rekwiziti tal-Unjoni dwar l-imprizi biex iwettqu proċess ta' diligenza dovuta; jew
- (b) timponi jew timplika kwalunkwe obbligu fuq kwalunkwe impriza fil-katina tal-valur li tipprovdi informazzjoni dwar is-sostenibbiltà.

Għall-ewwel tliet snin minn meta tkun soġġetta għal rekwiżiti ta' rapportar dwar is-sostenibbiltà skont il-paragrafu 1, u f'każ li ma tkunx disponibbli l-informazzjoni kollha meħtieġa rigward il-katina tal-valur tagħha, l-impriza omm għandha tispjega l-isforzi li jkunu saru biex tinkiseb l-informazzjoni neċessarja dwar il-katina tal-valur tagħha, ir-raġunijiet għaliex ma tkunx setgħet tinkiseb l-informazzjoni kollha meħtieġa, u l-pjanijiet li jkollha biex tikseb l-informazzjoni kollha meħtieġa fil-futur. Wara dak il-perjodu ta' tranżizzjoni ta' tliet snin, l-impriza omm għandha tissodisfa r-rekwiżiti ta' rapportar għall-informazzjoni dwar il-katina tal-valur billi tuża informazzjoni miksuba direttament mill-imprizi fil-katina tal-valur tagħha jew stimi ta' dik l-informazzjoni, kif xieraq.”;

- (ii) it-tieni subparagrafu huwa mhassar;
- (iii) ir-raba' subparagrafu huwa sostitwit b'dan li ġej:

“Meta jirrapportaw l-informazzjoni msemmija fil-paragrafi 1 u 2, l-imprizi prinċipali jistgħu jhallu barra l-informazzjoni li ġejja:

- (a) f'każijiet eċċezzjonali, informazzjoni li d-divulgazzjoni tagħha tkun ta' preġudizzju serju għall-pożizzjoni kummerċjali tal-grupp, dment li jiġu ssodisfati l-kundizzjonijiet li ġejjin:
 - (i) tali ommissjoni ma tipprevjenix fehim ġust u bbilanċjat tal-iżvilupp, tal-prestazzjoni u tal-pożizzjoni tal-grupp, jew tar-riskji prinċipali jew tal-impatti prinċipali tiegħu;

- (ii) l-impriza prinċipali tkun iddeterminat li huwa impossibbli li tiġi divulgata l-informazzjoni b'mod li jippermettilha tilhaq l-objettivi tar-rekwiżit ta' divulgazzjoni mingħajr ma tippregudika serjament il-pożizzjoni kummerċjali tal-grupp, pereżempju fuq bazi aggregata;
 - (iii) l-impriza prinċipali tiddivulga l-fatt li użat l-eżenzjoni stabbilita f'dan is-subparagrafu; u
 - (iv) l-impriza omm tivvaluta mill-ġdid f'kull *data* ta' rapportar jekk l-informazzjoni tistax titħalla barra;
- (b) informazzjoni li tikkorrispondi għall-kapital intellettwali, il-proprjeta intellettwali, l-għarfien espert, l-informazzjoni teknoloġika, jew ir-rizultati ta' innovazzjoni li tikkwalifika bħala sigriet kummerċjali kif definit fl-Artikolu 2, il-punt (1), tad-Direttiva (UE) 2016/943, dment li jiġu ssodisfati l-kundizzjonijiet li ġejjin:
- (i) l-impriza prinċipali tiddivulga l-fatt li użat l-eżenzjoni stabbilita f'dan is-subparagrafu; u
 - (ii) l-impriza omm tivvaluta mill-ġdid f'kull *data* ta' rapportar jekk l-informazzjoni tistax titħalla barra;

- (c) informazzjoni klassifikata definita fl-Artikolu 2, il-punt (7), tar-Regolament (UE) 2023/2418, dment li jiġu ssodisfati l-kundizzjonijiet li ġejjin:
- (i) l-impriza prinċipali tiddivulga l-fatt li użat l-eżenzjoni stabbilita f'dan is-subpragrafu; u
 - (ii) l-impriza omm tivvaluta mill-ġdid f'kull *data* ta' rapportar jekk l-informazzjoni tistax titħalla barra;
- (d) informazzjoni oħra li għandha tiġi protetta minn aċċess jew divulgazzjoni mhux awtorizzati minhabba obbligi stabbiliti f'atti legali oħra tal-Unjoni jew fil-liġi nazzjonali jew sabiex jiġu ssalvagwardjati l-privatezza jew is-sigurtà ta' persuna fiżika jew is-sigurtà ta' persuna ġuridika, dment li jiġu ssodisfati l-kundizzjonijiet li ġejjin:
- (i) l-impriza prinċipali tiddivulga l-fatt li użat l-eżenzjoni stabbilita f'dan is-subparagrafu; u
 - (ii) l-impriza omm tivvaluta mill-ġdid f'kull *data* ta' rapportar jekk l-informazzjoni tistax titħalla barra.”;

(c) jiddaħħal il-paragrafu li ġej:

“4a. B’deroga mill-paragrafu 1 ta’ dan l-Artikolu, f’każijiet fejn il-kompożizzjoni tal-grupp tkun inbidlet matul is-sena finanzjarja minħabba akkwisti jew fużjonijiet ta’ impriži, l-impriża omm tista’ tiddeċiedi li ma tinkludix fir-rapport ta’ ġestjoni kkonsolidat relatat ma’ dik is-sena finanzjarja l-informazzjoni msemmija fil-paragrafu 1 ta’ dan l-Artikolu fir-rigward ta’ impriži soġġetti għal akkwist jew fużjoni.

B’deroga mill-paragrafu 1 ta’ dan l-Artikolu, l-impriża omm tista’ tiddeċiedi li ma tinkludix fir-rapport ta’ ġestjoni kkonsolidat l-informazzjoni msemmija fil-paragrafu 1 ta’ dan l-Artikolu rigward kwalunkwe impriża sussidjarja li titlaq mill-grupp matul is-sena finanzjarja.

Impriża omm li teżercita l-ġħazliet imsemmija fl-ewwel jew fit-tieni subparagrafu għandha tindika kwalunkwe avveniment sinifikanti li affettwa lill-impriża sussidjarja matul is-sena finanzjarja u li għandu effett fuq l-impatti tal-grupp fuq kwistjonijiet ta’ sostenibbiltà, jew fuq ir-riskji jew l-opportunitajiet tal-grupp b’rabta ma’ tali kwistjonijiet.”;

(d) jiddaħħal il-paragrafu li ġej:

“7a. B’deroga mill-paragrafu 1, l-Istati Membri għandhom jiżguraw li l-imprizi omm li jkunu imprizi holding finanzjarji li l-mudelli ta’ negozju u l-operazzjonijiet tal-imprizi sussidjarji tagħhom ikunu indipendenti minn xulxin ikunu jistgħu jagħzlu li ma jinkludux fir-rapport ta’ ġestjoni kkonsolidat tagħhom l-informazzjoni msemmija fil-paragrafu 1.”;

(e) il-paragrafu 9 huwa sostitwit b’dan li ġej:

“9. L-eżenzjoni stabbilita fil-paragrafu 8 għandha tapplika wkoll għal entitajiet ta’ interess pubbliku soġġetti għar-rekwiżiti ta’ dan l-Artikolu.”;

(6) l-Artikolu 29b huwa emendat kif ġej:

- (a) fil-paragrafu 1, it-tielet, ir-raba' u s-sitt subparagrafi huma mhassra;
- (b) fil-paragrafu 2, l-ewwel subparagrafu huwa sostitwit b'dan li ġej:

“ L-istandards tar-rapportar dwar is-sostenibbiltà għandhom jiżguraw il-kwalità tal-informazzjoni rrapportata, billi jirrikjedu li din tkun tinftiehem, rilevanti, verifikabbli, komparabbli u rappreżentata b'mod leali. L-istandards tar-rapportar dwar is-sostenibbiltà għandhom jevitaw li jimponu piż amministrattiv jew finanzjarju sproporzjonat fuq l-imprizi, inkluż billi jqisu, kemm jista' jkun possibbli, il-hidma ta' ffissar ta' standards globali li jstabilixxu l-istandards tar-rapportar dwar is-sostenibbiltà kif jirrikjedi l-punt (a) tal-paragrafu 5, u billi jiżguraw kemm jista' jkun koerenza ma' rekwiżiti fatti legali oħra tal-Unjoni. L-istandards tar-rapportar dwar is-sostenibbiltà għandhom, sa fejn ikun possibbli, jagħtu prijorità lid-divulgazzjoni ta' informazzjoni kwantitattiva, filwaqt li jqisu l-piż fuq l-imprizi u l-htigijiet tal-utenti.”;

(c) fil-paragrafu 4, l-ewwel subparagrafu, huwa sostitwit b'dan li ġej:

“L-istandards tar-rapportar dwar is-sostenibbiltà għandhom iqisu d-diffikultajiet li l-imprizi jistgħu jiltaqgħu magħhom fil-ġbir ta' informazzjoni minn atturi tul il-katina tal-valur tagħhom, speċjalment minn dawk li mhumiex soġġetti għar-rekwiziti ta' rapportar dwar is-sostenibbiltà stabbiliti fl-Artikolu 19a jew 29a u minn fornituri fi swieq u ekonomiji emergenti. L-istandards tar-rapportar dwar is-sostenibbiltà għandhom jispeċifikaw divulgazzjonijiet dwar il-ktajjen tal-valur li huma proporzjonati u rilevanti għall-kapaċitajiet u l-karatteristiċi tal-imprizi fil-ktajjen tal-valur, u għall-iskala u l-kumplessità tal-attivitajiet tagħhom, speċjalment dawk tal-imprizi li mhumiex soġġetti għar-rekwiziti ta' rapportar dwar is-sostenibbiltà fl-Artikolu 19a jew 29a. L-istandards tar-rapportar dwar is-sostenibbiltà ma għandhomx jispeċifikaw divulgazzjonijiet li jirrikjedu li l-imprizi jiksbu mingħand imprizi fil-katina tal-valur tagħhom li, fid-dati tal-karta tal-bilanċ tagħhom, ma jaqbzux għadd medju ta' 1 000 impjegat matul is-sena finanzjarja, kwalunkwe informazzjoni li teċċedi l-informazzjoni li għandha tiġi ddivulgata skont l-istandards tar-rapportar dwar is-sostenibbiltà għall-użu volontarju msemmija fl-Artikolu 29ca.”;

(7) l-Artikolu 29c huwa mhassar;

(8) jiddaħħal l-Artikolu li ġej:

“Artikolu 29ca

Standards tar-rapportar dwar is-sostenibbiltà għall-użu volontarju

1. Sabiex jiġi ffaċilitat ir-rapportar volontarju ta' informazzjoni dwar is-sostenibbiltà minn imprizi li, fid-*data* tal-karta tal-bilanċ tagħhom, ma jaqbzux għadd ta' 1 000 impjegat matul is-sena finanzjarja preċedenti, u biex tiġi limitata l-informazzjoni li tista' tkun meħtieġa għall-finijiet tad-Direttiva minn tali imprizi fl-katina tal-valur, il-Kummissjoni għandha tingħata s-setgħa li tistabilixxi, permezz ta' atti delegati f'konformità mal-Artikolu 49, standards tar-rapportar dwar is-sostenibbiltà għall-użu volontarju sa ... [4 xhur wara d-dhul fis-seħħ ta' din id-Direttiva emendatorja].
2. Mingħajr preġudizzju għall-paragrafu 3 ta' dan l-Artikolu, l-istandards tar-rapportar dwar is-sostenibbiltà għall-użu volontarju msemmija fil-paragrafu 1 ta' dan l-Artikolu għandhom ikunu bbażati fuq ir-Rakkomandazzjoni tal-Kummissjoni (UE) 2025/1710*, fil-verżjoni originali tagħha. Huma għandhom ukoll ikunu proporzjonati u rilevanti għall-kapaċitajiet u l-karatteristiċi tal-imprizi li għalihom huma mfassla u għall-iskala u l-kumplessità tal-attivitajiet tagħhom. L-istandards tar-rapportar dwar is-sostenibbiltà għall-użu volontarju għandhom ukoll, sa fejn ikun possibbli, jispeċifikaw l-istruttura li trid tintuża biex tiġi ppreżentata tali informazzjoni dwar is-sostenibbiltà.

3. Il-Kummissjoni għandha, mill-inqas kull erba' snin wara d-*data* tal-applikazzjoni tagħhom, tirrieżamina l-istandards tar-rapportar dwar is-sostenibbiltà għall-użu volontarju msemmija fil-paragrafu 1 u, fejn meħtieġ, għandha temendahom biex jitqiesu l-iżviluppi rilevanti għar-rapportar dwar is-sostenibbiltà.
4. Meta tirrieżamina l-istandards tar-rapportar dwar is-sostenibbiltà għall-użu volontarju skont il-paragrafu 3, il-Kummissjoni għandha tqis il-parir tekniku tal-EFRAG.

* Ir-Rakkomandazzjoni tal-Kummissjoni (UE) 2025/1710 tat-30 ta' Lulju 2025 dwar l-istandard volontarju tar-rapportar dwar is-sostenibbiltà għal intrapriżi żgħar u ta' daqs medju (ĠU L, 2025/1710, 5.8.2025, ELI: <http://data.europa.eu/eli/reco/2025/1710/oj>).”;

(9) l-Artikolu 29d huwa sostitwit b'dan li ġejj:

“Artikolu 29d

Format elettroniku uniku għar-rapportar

1. L-imprizi soġġetti għar-rekwiżiti tal-Artikolu 19a ta' din id-Direttiva għandhom iħejju r-rapport ta' ġestjoni tagħhom fil-format elettroniku għar-rapportar speċifikat fl-Artikolu 3 tar-Regolament Delegat tal-Kummissjoni (UE) 2019/815* u għandhom jimmarkaw ir-rapportar dwar is-sostenibbiltà tagħhom, inklużi d-divulgazzjonijiet previsti fl-Artikolu 8 tar-Regolament (UE) 2020/852, f'konformità mal-format elettroniku għar-rapportar speċifikat f'dak ir-Regolament Delegat. Sakemm tali regoli dwar l-immarrkar jiġu adottati permezz ta' dak ir-Regolament Delegat, l-imprizi ma għandhomx ikunu meħtieġa jimmarkaw ir-rapportar tagħhom dwar is-sostenibbiltà.
2. L-imprizi omm soġġetti għar-rekwiżiti tal-Artikolu 29a għandhom iħejju r-rapport ta' ġestjoni kkonsolidat tagħhom fil-format elettroniku għar-rapportar speċifikat fl-Artikolu 3 tar-Regolament Delegat (UE) 2019/815 u għandhom jimmarkaw ir-rapportar dwar is-sostenibbiltà tagħhom, inkluż id-divulgazzjonijiet previsti fl-Artikolu 8 tar-Regolament (UE) 2020/852, f'konformità mal-format elettroniku għar-rapportar speċifikat f'dak ir-Regolament Delegat. Sakemm tali regoli dwar l-immarrkar jiġu adottati permezz ta' dak ir-Regolament Delegat, l-imprizi omm ma għandhomx ikunu meħtieġa jimmarkaw ir-rapportar dwar is-sostenibbiltà tagħhom.

* Ir-Regolament Delegat tal-Kummissjoni (UE) 2019/815 tas-17 ta' Diċembru 2018 li jissupplimenta d-Direttiva 2004/109/KE tal-Parlament Ewropew u tal-Kunsill fir-rigward tal-istandards tekniċi regolatorji dwar l-ispeċifikazzjoni tal-format elettroniku uniku għar-rapportar (ĠU L 143, 29.5.2019, p. 1, ELI: http://data.europa.eu/eli/reg_del/2019/815/oj).”;

(10) jiddaħħal il-kapitolu li ġej:

“Kapitolu 6c

Mizuri ta' appoġġ diġitali

Artikolu 29e

Portal diġitali għar-rapportar dwar is-sostenibbiltà

Il-Kummissjoni għandha tipprovdi portal iddedikat li permezz tiegħu l-imprizi jkunu jistgħu jaċċessaw informazzjoni, gwida u appoġġ, inklużi mudelli rilevanti, fir-rigward tal-qafas obbligatorju u volontarju tar-rapportar dwar is-sostenibbiltà msemmi f'din id-Direttiva. Il-portal għandu jkun interkonness ma' mizuri ta' appoġġ online pprovduti mill-Istati Membri, fejn disponibbli, biex jitqies il-kuntest nazzjonali.

Artikolu 29f

Rapport dwar soluzzjonijiet teknoloġiċi għar-rapportar dwar is-sostenibbiltà

Il-Kummissjoni għandha, sa ... [24 xahar wara d-dhul fis-seħh ta' din id-Direttiva emendatorja], tippreżenta rapport lill-Parlament Ewropew u lill-Kunsill dwar soluzzjonijiet teknoloġiċi għar-rapportar dwar is-sostenibbiltà, li jinkludi inizjattivi li jippermettu lill-impriżi jiġbru, jipproċessaw u jiskambjaw *data* b'mod sigur, mingħajr xkiel u awtomatizzat.”;

(11) fl-Artikolu 33, il-paragrafu 1 huwa sostitwit b'dan li ġej:

“1. L-Istati Membri għandhom jiżguraw li l-membri tal-korpi amministrattivi, maniġerjali u superviżorji ta' impriża, li jaġixxu fi ħdan il-kompetenzi assenjati lilhom mil-liġi nazzjonali, ikollhom responsabbiltà kollettiva sabiex jiżguraw li d-dokumenti li ġejjin jitfasslu u jiġu ppubblikati f'konformità mar-rekwiżiti ta' din id-Direttiva u, fejn applikabbli, mal-istandards kontabilistiċi internazzjonali adottati f'konformità mar-Regolament (KE) Nru 1606/2002, mar-Regolament Delegat (UE) 2019/815, mal-istandards tar-rapportar dwar is-sostenibbiltà msemmijin fl-Artikolu 29b ta' din id-Direttiva, u mar-rekwiżiti tal-Artikolu 29d ta' din id-Direttiva:

- (a) ir-rapporti finanzjarji annwali, ir-rapport ta' ġestjoni u d-dikjarazzjoni dwar il-governanza korporattiva meta jiġu pprovdu separatament; u

- (b) ir-rapporti finanzjarji kkonsolidati, ir-rapport ta' ġestjoni kkonsolidat u d-dikjarazzjoni dwar il-governanza korporattiva kkonsolidata meta jiġu pprovduti separatament.

B' deroga mill-ewwel subparagrafu ta' dan il-paragrafu, l-Istati Membri jistgħu jipprevedu li l-membri tal-korpi amministrattivi, maniġerjali u superviżorji ta' impriża, li jaġixxu fi hdan il-kompetenzi assenjati lilhom mil-liġi nazzjonali, ma jkollhomx responsabbiltà kollettiva biex jiżguraw li r-rapport ta' ġestjoni, jew ir-rapport ta' ġestjoni kkonsolidat, kif applikabbli, jitthejja f'konformità mal-Artikolu 29d.”;

(12) l-Artikolu 34 huwa emendat kif ġej:

- (a) fil-paragrafu 1, it-tieni subparagrafu, il-punt (aa) huwa sostitwit b'dan li ġej:

“(aa) fejn applikabbli, jesprimu opinjoni bbażata fuq inkarigu ta' aċċertament limitat fir-rigward tal-konformità tar-rapportar dwar is-sostenibbiltà mar-rekwiżiti ta' din id-Direttiva, inkluż il-konformità tar-rapportar dwar is-sostenibbiltà mal-istandards tar-rapportar dwar is-sostenibbiltà adottati skont l-Artikolu 29b, il-proċess imwettaq mill-impriża sabiex tidentifika l-informazzjoni rrapportata skont dawk l-istandards tar-rapportar dwar is-sostenibbiltà, u l-konformità mar-rekwiżit ta' markatura tar-rapportar dwar is-sostenibbiltà f'konformità mal-Artikolu 29d, u fir-rigward tal-konformità mar-rekwiżiti tar-rapportar previsti fl-Artikolu 8 tar-Regolament (UE) 2020/852;”;

(b) jiddaħħal il-paragrafu li ġej:

“2a. L-Istati Membri għandhom jiżguraw li l-opinjoni msemmija fil-paragrafu 1, it-tieni subparagrafu, il-punt (aa), tiġejja b’mod li jirrispetta bi sħiħ id-dritt tal-imprizi fil-katina tal-valur li, fid-dati tal-karta tal-bilanċ tagħhom, ma jaqbzux għadd medju ta’ 1 000 impjegat matul is-sena finanzjarja preċedenti li jirrifjutaw li jipprovdu lill-impriza li tirrapporta kwalunkwe informazzjoni li taqbeż il-livell tal-informazzjoni speċifikata fl-istandards għall-użu volontarju msemmija fl-Artikolu 29ca. .”;

(13) fl-Artikolu 40a, il-paragrafu 1 huwa emendat kif ġej:

(a) it-tieni subparagrafu huwa sostitwit b’dan li ġej:

“L-ewwel subparagrafu għandu japplika biss għal imprizi sussidjarji li, fid-dati tal-karta tal-bilanċ tagħhom, jaqbzu fatturat nett ta’ EUR 200 000 000 fis-sena finanzjarja preċedenti.”;

(b) ir-raba’ u l-ħames subparagrafi huma sostitwiti b’dan li ġej:

“Ir-regola msemmija fit-tielet subparagrafu għandha tapplika biss għal fergħa fejn l-impriza ta’ pajjiż terz ma jkollhiex impriza sussidjarja kif imsemmi fl-ewwel subparagrafu, u fejn il-fergħa tkun iġġenerat fatturat nett li jaqbeż EUR 200 000 000 fis-sena finanzjarja preċedenti.

L-ewwel u t-tielet subparagrafi għandhom japplikaw biss għall-impriża sussidjarji jew għall-fergħat imsemmija f' dawg is-subparagrafi fejn l-impriża ta' pajjiż terz, fil-livell ta' grupp tagħha, jew, jekk mhux applikabbli, il-livell individwali, tkun iġġenerat fatturat nett li jaqbeż EUR 450 000 000 fl-Unjoni għal kull waħda mill-aħħar sentejn finanzjarji konsekuttivi.”;

(c) jiżdied is-subparagrafu li ġej:

“B’deroga mill-ewwel u t-tielet subparagrafi, meta l-impriża ta’ pajjiż terz tkun impriża holding finanzjarja li l-mudelli ta’ negozju u l-operazzjonijiet tal-impriża sussidjarji tagħha jkunu indipendenti minn xulxin, l-Istati Membri għandhom jiżguraw li s-sussidjarji u l-fergħat ikunu jistgħu jiddeċiedu li ma jippubblikawx u ma jagħmlux aċċessibbli r-rapport dwar is-sostenibbiltà msemmi fl-ewwel u fit-tielet subparagrafi.”;

(14) l-Artikolu 49 huwa emendat kif ġej:

(a) il-paragrafu 2 huwa sostitwit b'dan li ġej:

“2. Is-setgħa ta' adozzjoni ta' atti delegati msemmija fl-Artikolu 1(2), il-punt (a) tal-Artikolu 3(13), l-Artikoli 29b u 40b, u l-Artikolu 46(2) għandha tingħata lill-Kummissjoni għal perjodu ta' hames snin mill-5 ta' Jannar 2023. Il-Kummissjoni għandha tfassal rapport fir-rigward tad-delega ta' setgħa mhux aktar tard minn disa' xhur qabel it-tmiem tal-perjodu ta' hames snin. Id-delega ta' setgħa għandha tigi estiza awtomatikament għal perjodi ta' żmien identici, hliet jekk il-Parlament Ewropew jew il-Kunsill joġġezzjonaw għal tali estensjoni mhux aktar tard minn tliet xhur qabel it-tmiem ta' kull perjodu.”;

(b) jiddaħħal il-paragrafu li ġej:

“2a. Is-setgħa ta' adozzjoni ta' atti delegati msemmija fil-punti (b) u (c) tal-Artikolu 3(13) u fl-Artikolu 29ca għandha tingħata lill-Kummissjoni għal perjodu indeterminat minn ... [data tad-dhul fis-sehh ta' din id-Direttiva emendatorja].”;

(c) il-paragrafu 3 huwa sostitwit b'dan li ġej:

“3. Id-delega ta' setgħa msemmija fl-Artikolu 1(2), l-Artikolu 3(13), l-Artikoli 29b, 29ca u 40b, u l-Artikolu 46(2) tista' tigi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttejjem id-delega ta' setgħa speċifikata f'dik id-deċiżjoni. Għandha ssir effettiva fil-jum wara l-pubblikazzjoni ta' dik id-deċiżjoni f'*Il-Ġurnal Uffiċjali tal-Unjoni Ewropea* jew f'data aktar tard speċifikata fih. Ma għandha taffettwa l-validità tal-ebda att delegat li jkun diġà fis-sehħ.”;

(d) il-paragrafu 3b huwa emendat kif ġej:

(i) fl-ewwel subparagrafu, il-kliem introdutturju huwa sostitwit b'dan li ġej:

“Meta tadotta atti delegati skont l-Artikolu 29b, il-Kummissjoni għandha tqis il-parir tekniku mill-EFRAG, dment li:”;

(ii) ir-raba' subparagrafu, huwa sostitwit b'dan li ġej:

“Il-Kummissjoni għandha tikkonsulta b'mod kongunt lill-Grupp ta' Esperti tal-Istati Membri dwar il-Finanzi Sostenibbli, imsemmi fl-Artikolu 24 tar-Regolament (UE) 2020/852, u lill-Kumitat Regolatorju tal-Kontabilità, imsemmi fl-Artikolu 6 tar-Regolament (KE) Nru 1606/2002, dwar l-abbozzi ta' atti delegati qabel l-adozzjoni tagħhom kif imsemmi fl-Artikolu 29b ta' din id-Direttiva.”;

(iii) is-sitt subparagrafu, huwa sostitwit b'dan li ġej:

“Il-Kummissjoni għandha tikkonsulta wkoll mal-Aġenzija Ewropea għall-Ambjent, l-Aġenzija tal-Unjoni Ewropea għad-Drittijiet Fundamentali, il-Bank Ċentrali Ewropew, il-Kumitat tal-Korpi Ewropej għas-Sorveljanza tal-Awditjar u l-Pjattaforma dwar il-Finanzi Sostenibbli stabbilita skont l-Artikolu 20 tar-Regolament (UE) 2020/852 dwar il-parir tekniku pprovdut mill-EFRAG qabel l-adozzjoni tal-atti delegati msemmija fl-Artikolu 29b ta' din id-Direttiva. Jekk xi wieħed minn dawk il-korpi jiddeciedi li jippreżenta opinjoni, huwa għandu jagħmel dan fi żmien xahrejn mid-data li fiha jiġi kkonsultat mill-Kummissjoni.”;

(e) il-paragrafu 5 huwa sostitwit b'dan li ġej:

“5. Att delegat adottat skont l-Artikolu 1(2), l-Artikolu 3(13) , l-Artikolu 29b, 29ca jew 40b, jew l-Artikolu 46(2) għandu jidhol fis-seħħ biss jekk ma tiġix espressa oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrin jogġezzjonaw. Dak il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill. ”.

Artikolu 3

Emendi għad-Direttiva (UE) 2022/2464

Id-Direttiva (UE) 2022/2464 hija emendata kif ġej:

(1) fl-Artikolu 5, il-paragrafu 2 huwa emendat kif ġej:

(a) l-ewwel subparagrafu huwa emendat kif ġej:

(i) fil-punt (a), il-kliem introdutturju huwa sostitwit b'dan li ġej:

“għas-snin finanzjarji li jibdew bejn l-1 ta' Jannar 2024 u l-31 ta' Diċembru 2026.”;

(ii) il-punt (b) huwa emendat kif ġej:

(1) il-punt (i) huwa sostitwit b'dan li ġej:

“(i) għal impriżi li, fid-dati tal-karta tal-bilanċ tagħhom, jaqbzu fatturat nett ta' EUR 450 000 000 u għadd medju ta' 1 000 impjegat matul is-sena finanzjarja;”;

(2) il-punt (ii) huwa sostitwit b'dan li ġej:

“(ii) għal impriżi prinċipali ta' grupp li, fid-dati tal-karta tal-bilanċ tiegħu, jaqbeż, fuq bażi konsolidata, fatturat nett ta' EUR 450 000 000 u għadd medju ta' 1 000 impjegat, matul is-sena finanzjarja;”;

(iii) il-punt (c) huwa mhassar;

(b) it-tielet subparagrafu huwa emendat kif ġej:

(i) fil-punt (a), il-kliem introdutturju huwa sostitwit b'dan li ġej:

“għas-snin finanzjarji li jibdew bejn l-1 ta' Jannar 2024 u l-31 ta' Diċembru 2026.”;

(ii) il-punt (b) huwa emendat kif ġej:

(1) il-punt (i) huwa sostitwit b'dan li ġej:

“(i) għal emittenti kif definiti fil-punt (d) tal-Artikolu 2(1) tad-Direttiva 2004/109/KE li huma impriżi li, fid-dati tal-karta tal-bilanċ tagħhom, jaqbeż fatturat nett ta' EUR 450 000 000 u għadd medju ta' 1 000 impjegat matul is-sena finanzjarja;

(2) il-punt (ii) huwa sostitwit b'dan li ġej:

“(ii) għal emittenti kif definiti fil-punt (d) tal-Artikolu 2(1) tad-Direttiva 2004/109/KE li huma imprizi prinċipali ta' grupp li, fid-dati tal-karta tal-bilanċ tiegħu, jaqbeż, fuq bażi konsolidata, fatturat nett ta' EUR 450 000 000 u għadd medju ta' 1 000 impjegat, fuq bażi konsolidata, matul is-sena finanzjarja;”;

(iii) il-punt (c) huwa mħassar;

(c) jiżdied is-subparagrafu li ġej:

“B'deroga mill-punt (a) tal-ewwel subparagrafu u l-punt (a) tat-tielet subparagrafu, l-Istati Membri jistgħu jeżentaw imprizi jew emittenti li ma jaqbzux fatturat nett ta' EUR 450 000 000 jew għadd medju ta' 1 000 impjegat matul is-sena finanzjarja, fuq bażi konsolidata fejn applikabbli, milli jikkonformaw mal-miżuri meħtieġa għall-konformità mal-Artikolu 1, bl-eċċezzjoni tal-punt (14), u mal-Artikolu 2, għas-snin finanzjarji li jibdew bejn l-1 ta' Jannar 2025 u l-31 ta' Dicembru 2026.”;

(2) fl-Artikolu 6, il-paragrafu 1 huwa emendat kif ġej:

(a) il-punti (b) u (c) huma sostitwiti b'dan li ġej:

“(b) valutazzjoni tal-għadd ta' imprizi li jużaw b'mod volontarju l-istandards tar-rapportar dwar is-sostenibbiltà msemmija fl-Artikolu 29ca tad-Direttiva 2013/34/UE;

(c) valutazzjoni ta' jekk u kif il-kamp ta' applikazzjoni tad-dispożizzjonijiet emendati b'din id-Direttiva emendatorja għandux jiġi estiż aktar, b'mod partikolari fir-rigward ta' imprizi kbar b'fatturat nett li ma jaqbiżx EUR 450 000 000 u għadd medju ta' impjegati li ma jaqbiżx l-1 000 matul is-sena finanzjarja, kif ukoll għal imprizi ta' pajjiżi terzi li joperaw direttament fis-suq intern tal-Unjoni mingħajr sussidjarja jew fergħa fit-territorju tal-Unjoni;”;

(b) it-tieni subparagrafu huwa sostitwit b'dan li ġej:

“Ir-rapport li jikkonċerna l-punti (a), (b), (d) u (e) tal-ewwel subparagrafu għandu jiġi ppubblikat sat-30 ta' April 2029 u kull tliet snin wara dan, u għandu jkun akkumpanjat, jekk xieraq, minn propositi legiżlattivi. Ir-rapport li jikkonċerna l-punt (c) tal-ewwel subparagrafu għandu jiġi ppubblikat sat-30 ta' April 2031 u kull tliet snin wara dan, u għandu jkun akkumpanjat, jekk xieraq, minn propositi legiżlattivi.”.

Artikolu 4
Emendi għad-Direttiva (UE) 2024/1760

Id-Direttiva (UE) 2024/1760 hija emendata kif ġej:

(1) l-Artikolu 1 huwa emendat kif ġej:

(a) il-paragrafu 1 huwa sostitwit b'dan li ġej:

“1. Din id-Direttiva tistabbilixxi regoli dwar:

- (a) l-obbligi għall-kumpaniji rigward impatti negattivi reali u potenzjali fuq id-drittijiet tal-bniedem u impatti ambjentali negattivi, fir-rigward tal-operazzjonijiet tagħhom stess, l-operazzjonijiet tas-sussidjarji tagħhom, u l-operazzjonijiet imwettqa mis-sħab kummerċjali tagħhom fil-ktajjen ta' attivitajiet ta' dawk il-kumpaniji; u
- (b) ir-responsabbiltà għall-ksur tal-obbligi kif imsemmi fil-punt (a).”;

(b) il-paragrafu 2 huwa sostitwit b'dan li ġej:

“2. Din id-Direttiva ma għandhiex tikkostitwixxi raġuni għat-tnaqqis tal-livell ta' protezzjoni tad-drittijiet tal-bniedem, tax-xogħol u dawk soċjali, jew tal-ħarsien tal-ambjent jew tal-protezzjoni tal-klima previsti mid-dritt nazzjonali tal-Istati Membri jew mill-ftehimiet kollettivi applikabbli fil-mument tal-adozzjoni ta' din id-Direttiva. Madankollu, l-ewwel sentenza ta' dan il-paragrafu ma għandhiex tipprevjeni lill-Istati Membri milli jaġġustaw kwalunkwe liġi nazzjonali dwar id-diligenza dovuta tas-sostenibbiltà korporattiva applikabbli fiż-żmien tal-adozzjoni ta' din id-Direttiva, b'mod partikolari l-kamp ta' applikazzjoni tagħha, bil-ħsieb li jallinjawha ma' din id-Direttiva.”;

(c) jiżdied il-paragrafu li ġej:

“4. Din id-Direttiva ma taffettwax il-dritt tal-Unjoni jew dak nazzjonali relatati ma' kwistjonijiet għajr dawk stabbiliti fil-paragrafu 1. B'mod partikolari, ir-regoli msemmija fil-punt (a) tal-paragrafu 1 ma jaffettwawx id-dritt tal-Unjoni jew dak nazzjonali dwar id-drittijiet tal-bniedem, tal-impjieg jew soċjali, jew il-ħarsien tal-ambjent u t-tibdil fil-klima għajr l-obbligi ġenerali ta' diligenza dovuta.”;

(2) l-Artikolu 2 huwa emendat kif ġej:

(a) il-paragrafu 1 huwa emendat kif ġej:

(i) il-punt (a) huwa sostitwit b'dan li ġej:

“(a) il-kumpanija kellha medja ta’ aktar minn 5 000 impjegat u kellha fatturat nett dinji ta’ aktar minn EUR 1 500 000 000 fl-aħħar sena finanzjarja li għaliha ġew adottati jew kellhom jiġu adottati dikjarazzjonijiet finanzjarji annwali.”;

(ii) il-punt (c) huwa sostitwit b'dan li ġej:

“(c) il-kumpanija dahlet fi grupp jew hija l-kumpanija omm apikali ta’ grupp li daħal fi ftehimiet ta’ franchising jew ta’ licenzjar fl-Unjoni bi skambju għal royalties ma’ kumpaniji terzi indipendenti, meta dawk il-ftehimiet jiżguraw identità komuni, kuncett ta’ negozju komuni u l-applikazzjoni ta’ metodi kummerċjali uniformi, u meta dawk ir-royalties ammontaw għal aktar minn EUR 75 000 000 fl-aħħar sena finanzjarja li għaliha ġew adottati jew kellhom jiġu adottati dikjarazzjonijiet finanzjarji annwali, u dment li l-kumpanija kellha jew hija l-kumpanija omm apikali ta’ grupp li kellu fatturat nett dinji ta’ aktar minn EUR 275 000 000 fl-aħħar sena finanzjarja li għaliha ġew adottati jew kellhom jiġu adottati dikjarazzjonijiet finanzjarji annwali.”;

(b) il-paragrafu 2 huwa emendat kif ġej:

(i) il-punt (a) huwa sostitwit b'dan li ġej:

“(a) il-kumpanija ġġenerat fatturat nett ta' aktar minn EUR 1 500 000 000 fl-Unjoni fis-sena finanzjarja ta' qabel l-aħħar sena finanzjarja;”;

(ii) il-punt (c) huwa sostitwit b'dan li ġej:

“(c) il-kumpanija dahlet fi grupp jew hija l-kumpanija omm apikali ta' grupp li daħal fi ftehimiet ta' franchising jew ta' liċenzjar fl-Unjoni bi skambju għal royalties ma' kumpaniji terzi indipendenti, meta dawk il-ftehimiet jiżguraw identità komuni, kunċett ta' negozju komuni u l-applikazzjoni ta' metodi kummerċjali uniformi, u meta dawk ir-royalties ammontaw għal aktar minn EUR 75 000 000 fl-Unjoni fis-sena finanzjarja ta' qabel l-aħħar sena finanzjarja; u dment li l-kumpanija tkun iġġenerat, jew tkun il-kumpanija omm apikali ta' grupp li ġġenera fatturat nett ta' aktar minn EUR 275 000 000 fl-Unjoni fis-sena finanzjarja ta' qabel l-aħħar sena finanzjarja.”;

(c) fil-paragrafu 3, l-ewwel subparagrafu huwa sostitwit b'dan li ġej:

“3. Meta l-kumpanija omm apikali jkollha bhala l-attività ewlenija tagħha ż-żamma ta' ishma f'sussidjarji operazzjonali u ma tinvolvix ruhha fit-tehid ta' deċiżjonijiet manigerjali, operazzjonali jew finanzjarji li jaffettwaw il-grupp jew waħda mis-sussidjarji jew aktar tagħha, hija tista' tiġi eżentata milli twettaq l-obbligi skont din id-Direttiva. Dik l-eżenzjoni hija soġġetta għall-kundizzjoni li waħda mis-sussidjarji tal-kumpanija prinċipali apikali stabbilita fl-Unjoni tiġi ddeżinjata biex tissodisfa l-obbligi stabbiliti fl-Artikoli 6 sa 16 f'isem il-kumpanija omm apikali, inklużi l-obbligi tal-kumpanija omm apikali fir-rigward tal-attivitàjiet tas-sussidjarji tagħha. F'tali każ, is-sussidjarja ddeżinjata tingħata l-mezzi u l-awtorità legali kollha meħtieġa biex tissodisfa dawk l-obbligi b'mod effettiv, b'mod partikolari biex tiżgura li s-sussidjarja ddeżinjata tikseb mingħand il-kumpaniji tal-grupp l-informazzjoni u d-dokumenti rilevanti biex tissodisfa l-obbligi tal-kumpanija omm apikali skont din id-Direttiva.”;

(3) l-Artikolu 3(1) huwa emendat kif ġej:

(a) il-punt (n) huwa sostitwit b'dan li ġej:

“(n) “partijiet ikkonċernati” tfisser l-impjegati tal-kumpanija, l-impjegati tas-sussidjarji tagħha u tas-shab kummerċjali tagħha, u t-trade unions u r-rappreżentanti tal-ħaddiema tagħhom, u l-individwi jew il-komunitajiet li d-drittijiet jew l-interessi tagħhom huma jew jistgħu jiġu affettwati direttament mill-prodotti, mis-servizzi u mill-operazzjonijiet tal-kumpanija, tas-sussidjarji tagħha u tas-shab kummerċjali tagħha u r-rappreżentanti legittimi ta' daww l-individwi jew il-komunitajiet;”;

(b) il-punt (u) huwa sostitwit b'dan li ġej:

“(u) “fatturi ta' riskju” tfisser fatti, sitwazzjonijiet jew ċirkostanzi relatati mas-severità u l-probabbiltà ta' impatt negattiv, inklużi fatti, sitwazzjonijiet jew ċirkostanzi fil-livell tas-sieheb kummerċjali, bħal jekk is-sieheb kummerċjali mhuwix kumpanija koperta b'din id-Direttiva jew b'atti legali obligatorji komparabbli oħra dwar id-diligenza dovuta tas-sostenibbiltà; fil-livell tal-ġeografija u tal-kuntest, bħal-livell tal-infurzar tal-liġi fir-rigward tat-tip ta' impatt negattiv; u fil-livell tas-setturi, tal-operazzjonijiet tan-negozju, u tal-prodotti u s-servizzi;”;

(4) l-Artikolu 4 huwa sostitwit b'dan li ġej:

“Artikolu 4

Livell ta' armonizzazzjoni

1. Mingħajr preġudizzju għall-Artikolu 1(2) u (3), l-Istati Membri ma għandhomx jintroduċu, fid-dritt nazzjonali tagħhom, dispożizzjonijiet fil-qasam kopert minn din id-Direttiva li jstabilixxu obbligi ta' diligenza dovuta tad-drittijiet tal-bniedem u obbligi ta' diligenza dovuta ambjentali li jiddevjaw minn dawk stabbiliti fl-Artikoli 6, 8 u 9, fl-Artikolu 10(1) sa (5), fl-Artikolu 11(1) sa (6) u fl-Artikoli 14 sa 16.
2. Minkejja l-paragrafu 1, din id-Direttiva ma għandhiex tipprekludi lill-Istati Membri milli jintroduċu, fid-dritt nazzjonali tagħhom, dispożizzjonijiet aktar stretti li jiddevjaw minn dawk stabbiliti fid-dispożizzjonijiet għajr l-Artikoli 6, 8 u 9, l-Artikolu 10(1) sa (5), l-Artikolu 11(1) sa (6) u l-Artikoli 14 sa 16, jew dispożizzjonijiet li jkunu aktar speċifiċi f'termini tal-oġettiv jew tal-qasam kopert, inkluż billi jirregolaw prodotti, servizzi jew sitwazzjonijiet speċifiċi, sabiex jinkiseb livell differenti ta' protezzjoni tad-drittijiet tal-bniedem, tal-impjiegi u dawk soċjali, tal-ambjent jew tal-klima.”;

(5) l-Artikolu 6 huwa emendat kif ġej:

(a) il-paragrafu 1 huwa sostitwit b'dan li ġej:

“1. L-Istati Membri għandhom jiżguraw li l-kumpaniji omm li jaqgħu fil-kamp ta' applikazzjoni ta' din id-Direttiva jkunu jistgħu jissodisfaw l-obbligi stabbiliti fl-Artikoli 7 sa 16 f'isem kumpaniji li jkunu sussidjarji ta' daww il-kumpaniji omm u li jaqgħu fil-kamp ta' applikazzjoni ta' din id-Direttiva, jekk dan jiżgura konformità effettiva. Dan huwa mingħajr preġudizzju għall-fatt li tali sussidjarji jkunu soġġetti għall-eżerċizzju tas-setgħat tal-awtorità superviżorja f'konformità mal-Artikolu 25 u għar-responsabbiltà ċivili tagħhom f'konformità mal-Artikolu 29.”;

(b) fil-paragrafu 2, il-punt (e) huwa sostitwit b'dan li ġej:

“(e) fejn rilevanti, is-sussidjarja tfittex assigurazzjonijiet kuntrattwali minn sieheb kummerċjali dirett f'konformità mal-Artikolu 10(2), il-punt (b), jew mal-Artikolu 11(3), il-punt (c), tfittex assigurazzjonijiet kuntrattwali minn sieheb kummerċjali indirett f'konformità mal-Artikolu 10(4) jew mal-Artikolu 11(5) u tissospendi r-relazzjoni kummerċjali f'konformità mal-Artikolu 10(6) jew mal-Artikolu 11(7).”;

(c) il-paragrafu 3 huwa mħassar;

(4) l-Artikolu 8 huwa emendat kif ġej:

(a) il-paragrafu 2 huwa sostitwit b'dan li ġej:

“2. Bħala parti mill-obbligu stabbilit fil-paragrafu 1, il-kumpaniji għandhom jieħdu miżuri xierqa biex jagħmlu dan li ġej, filwaqt li jqisu l-fatturi ta' riskju rilevanti, inklużi l-fatti, is-sitwazzjonijiet jew iċ-ċirkostanzi fil-livell tas-sieħeb kummerċjali, bħal jekk is-sieħeb kummerċjali huwiex kumpanija koperta b'din id-Direttiva jew b'atti legali obligatorji komparabbli oħra dwar id-diligenza dovuta tas-sostenibbiltà; fil-livell tal-ġeografija u tal-kuntest, bħal-livell tal-infurzar tal-liġi fir-rigward tat-tip ta' impatt negattiv; u fil-livell tas-setturi, tal-operazzjonijiet kummerċjali, u tal-prodotti u s-servizzi:

- (a) iwettqu eżerċizzju ta' identifikazzjoni bikrija, abbażi biss ta' informazzjoni raġonevolment disponibbli, biex jidentifikaw oqsma generali fl-operazzjonijiet tagħhom stess, dawk tas-sussidjarji tagħhom u, meta jkunu relatati mal-ktajjen ta' attivitajiet tagħhom, dawk tas-sħab kummerċjali tagħhom, fejn x'aktarx l-aktar li jseħhu l-impatti negattivi u li jkunu l-aktar severi;
- (b) abbażi tar-riżultati tal-eżerċizzju ta' identifikazzjoni bikrija imsemmija fil-punt (a), iwettqu valutazzjoni fil-fond fl-oqsma fejn l-impatti negattivi ġew identifikati li huma l-aktar probabbli li jseħhu u jkunu l-aktar severi.”;

(b) jiddaħħal il-paragrafu li ġej:

“2a. L-Istati Membri għandhom jiżguraw li, għall-finijiet tal-valutazzjoni fil-fond imsemmija fil-paragrafu 2, il-punt (b):

- (a) il-kumpaniji jistgħu jitolbu informazzjoni mingħand is-shab kummerċjali biss meta dik l-informazzjoni tkun meħtieġa, u, fil-każ ta' shab kummerċjali b'anqas minn 5 000 impjegat, biss meta l-informazzjoni ma tkunx tista' tinkiseb b'mod raġonevoli b'mezzi oħra;
- (b) meta l-informazzjoni meħtieġa tkun tista' tinkiseb minn shab kummerċjali differenti, il-kumpaniji jagħtu prijorità lill-ġhoti ta' informazzjoni, meta jkun raġonevoli, direttament mis-sieħeb jew mis-shab kummerċjali meta l-impatti negattivi jkunu l-aktar probabbli li jseħħu;
- (c) meta l-impatti negattivi jiġu identifikati bħala ugwalment probabbli li jseħħu jew li jkunu ugwalment severi f'diversi oqsma, il-kumpaniji jistgħu jagħtu prijorità lill-valutazzjoni ta' tali oqsma li jinvolvu shab kummerċjali diretti.”;

(c) il-paragrafu 3 huwa sostitwit b'dan li ġej:

“3. L-Istati Membri għandhom jiżguraw li, għall-finijiet tal-identifikazzjoni u tal-valutazzjoni tal-impatti negattivi msemmija fil-paragrafu 1 ta' dan l-Artikolu abbażi ta', meta jkun xieraq, informazzjoni kwantitattiva u kwalitattiva, il-kumpaniji jkunu intitolati li jagħmlu użu minn riżorsi xierqa, inklużi rapporti indipendenti, soluzzjonijiet diġitali, inizjattivi tal-industrija jew ta' diversi partijiet ikkonċernati, u informazzjoni miġbura permezz tal-mekkaniżmu ta' notifika u tal-proċedura tal-ilmenti previsti fl-Artikolu 14.”;

(d) il-paragrafu 4 huwa mhassar;

(7) fl-Artikolu 9, jiżdied il-paragrafu li ġej:

“4. Meta jittieħdu deċiżjonijiet ta' prijoritizzazzjoni f'konformità ma' dan l-Artikolu, is-sempliċi fatt li ma jkunx ġie indirizzat impatt negattiv anqas sinifikanti ma għandux jesponi lill-kumpanija għal penali skont l-Artikolu 27.”;

(8) fl-Artikolu 10, il-paragrafu 6 huwa sostitwit b'dan li ġej:

“6. Fir-rigward tal-impatti negattivi potenzjali kif imsemmi fil-paragrafu 1 li ma setgħux jiġu evitati jew mitigati b'mod adegwat mill-miżuri stabbiliti fil-paragrafi 2, 4 u 5, il-kumpanija għandha, bħala l-aħħar soluzzjoni u sakemm l-impatt jiġi indirizzat:

- (a) toqgħod lura milli tidhol f'relazzjonijiet godda, jew milli testendi relazzjonijiet eżistenti ma' sieheb kummerċjali li b'rabta miegħu, jew li fil-katina ta' attivitajiet tiegħu, ikun inħoloq l-impatt;
- (b) meta l-liġi li tirregola r-relazzjoni tagħha mas-sieheb kummerċjali kkonċernat tkun tippermettilha, tissospendi r-relazzjoni kummerċjali fir-rigward tal-attivitajiet ikkonċernati, inkluż bil-ħsieb li tuża jew iżżid l-ingranagg tagħha, u
- (c) tadotta u timplimenta pjan ta' azzjoni ta' prevenzjoni msahħaħ għall-impatt negattiv speċifiku mingħajr dewmien żejjed, dment li jkun hemm aspettattiva raġonevoli li tali sforzi se jirnexxu.

Sakemm ikun hemm aspettattiva raġonevoli li l-pjan ta' azzjoni ta' prevenzjoni msahħaħ se jirnexxi, is-simpliċi fatt li titkompla l-interazzjoni mas-sieheb kummerċjali ma għandux jesponi lill-kumpanija għal penali skont l-Artikolu 27 jew għal responsabbiltà skont l-Artikolu 29.

Qabel ma tissospendi relazzjoni kummerċjali, il-kumpanija għandha tivvaluta jekk l-impatti negattivi meta tagħmel dan jistgħux ikunu raġonevolment mistennija li jkunu manifestament aktar severi mill-impatt negattiv li ma setax jiġi prevenut jew mitigat b'mod adegwat. Jekk dak ikun il-każ, il-kumpanija ma għandhiex tkun meħtieġa tissospendi r-relazzjoni kummerċjali, u għandha tkun f'pożizzjoni li tirrapporta lura lill-awtorità superviżorja kompetenti dwar ir-raġunijiet debitament ġustifikati għal tali deċiżjoni.

L-Istati Membri għandhom jipprevedu opzjoni biex tiġi sospiża r-relazzjoni kummerċjali f'kuntratti rregolati mil-liġijiet tagħhom f'konformità mal-ewwel subparagrafu, ħlief għal kuntratti fejn il-partijiet ikunu obbligati bil-liġi li jidhlu fihom.

Meta l-kumpanija tiddeċiedi li tissospendi r-relazzjoni kummerċjali, għandha tiegħu passi biex tipprevjeni, timmitiga jew ittemm l-impatti tas-sospensjoni, għandha tipprovdi avviż raġonevoli lis-sieħeb kummerċjali kkonċernat u għandha żżomm dik id-deċiżjoni taht rieżami.

Meta l-kumpanija tiddeċiedi li ma tissospendix ir-relazzjoni kummerċjali skont dan l-Artikolu, għandha timmonitorja l-impatt negattiv potenzjali u perijodikament tivvaluta d-deċiżjoni tagħha u jekk humiex disponibbli aktar miżuri xierqa.”;

(9) fl-Artikolu 11, il-paragrafu 7 huwa sostitwit b'dan li ġej:

“7. Fir-rigward tal-impatti negattivi reali kif imsemmi fil-paragrafu 1 li ma setgħux jiġu mitmuma jew li l-effett tagħhom ma setax jiġi minimizzat mill-miżuri stabbiliti fil-paragrafi 3, 5 u 6, il-kumpanija għandha, bħala l-aħħar soluzzjoni u sakemm l-impatt jiġi indirizzat:

- (a) toqgħod lura milli tidhol f'relazzjonijiet godda, jew milli testendi relazzjonijiet eżistenti ma' sieheb kummerċjali li b'rabta miegħu, jew li fil-katina ta' attivitajiet tiegħu, ikun inħoloq l-impatt;
- (b) meta l-liġi li tirregola r-relazzjoni tagħha mas-sieheb kummerċjali kkonċernat tkun tippermettilha, tissospendi r-relazzjoni kummerċjali fir-rigward tal-attivitajiet ikkonċernati, inkluż bil-ħsieb li tuża jew iżżid l-ingranaġġ tagħha, u
- (c) tadotta u timplimenta pjan ta' azzjoni ta' prevenzjoni msahħaħ għall-impatt negattiv speċifiku mingħajr dewmien żejjed, dment li jkun hemm aspettattiva raġonevoli li tali sforzi se jirnexxu.

Sakemm ikun hemm aspettattiva raġonevoli li l-pjan ta' azzjoni korrettiv imsahħaħ se jirnexxi, is-sempliċi fatt li titkompla l-interazzjoni mas-sieheb kummerċjali ma għandux jesponi lill-kumpanija għal penali skont l-Artikolu 27 jew għal responsabbiltà skont l-Artikolu 29.

Qabel ma tissospendi relazzjoni kummerċjali, il-kumpanija għandha tivvaluta jekk l-impatti negattivi meta tagħmel dan jistgħux ikunu raġonevolment mistennija li jkunu manifestament aktar severi mill-impatt negattiv li ma setax jiġi mitmum jew l-effett tiegħu ma setax jiġi minimizzat b'mod adegwat. Jekk dak ikun il-każ, il-kumpanija ma għandhiex tkun meħtieġa tissospendi r-relazzjoni kummerċjali, u għandha tkun f'pożizzjoni li tirrapporta lura lill-awtorità superviżorja kompetenti dwar ir-raġunijiet debitament ġustifikati għal tali deċiżjoni.

L-Istati Membri għandhom jipprevedu opzjoni biex tiġi sospiża r-relazzjoni kummerċjali f'kuntratti rregolati mil-liġijiet tagħhom f'konformità mal-ewwel subparagrafu, ħlief għal kuntratti fejn il-partijiet ikunu obbligati bil-liġi li jidhlu fihom.

Meta l-kumpanija tiddeċiedi li tissospendi r-relazzjoni kummerċjali, għandha tiegħu passi biex tipprevjeni, timmitiga jew ittemm l-impatti tas-sospensjoni, għandha tipprovdi avviż raġonevoli lis-sieħeb kummerċjali kkonċernat u għandha żżomm dik id-deċiżjoni taħt rieżami.

Meta l-kumpanija tiddeċiedi li ma tissospendix ir-relazzjoni kummerċjali skont dan l-Artikolu, għandha timmonitorja l-impatt negattiv potenzjali reali u perjodikament tivvaluta d-deċiżjoni tagħha u jekk humiex disponibbli aktar miżuri xierqa.”;

(10) fl-Artikolu 13, il-paragrafu 3 huwa emendat kif ġej:

(a) il-formulazzjoni introduttorja hija sostitwita b'dan li ġej:

“Il-konsultazzjoni mal-partijiet ikkonċernati rilevanti għandha ssir fl-istadji li ġejjin tal-proċess ta' diligenza dovuta.”;

(b) il-punti (c) u (e) huma mhassra;

(11) l-Artikolu 15 huwa sostitwit b'dan li ġej:

"Artikolu 15

Monitoraġġ

L-Istati Membri għandhom jiżguraw li l-kumpaniji jwettqu valutazzjonijiet perjodiċi tal-operazzjonijiet u l-miżuri tagħhom stess, dawk tas-sussidjarji tagħhom u, meta relatati mal-katina tal-attivitajiet tal-kumpanija, dawk tas-sħab kummerċjali tagħhom, biex jivvalutaw l-implimentazzjoni u biex jimmonitorjaw l-adeqwatezza u l-effettività tal-identifikazzjoni, il-prevenzjoni, il-mitigazzjoni, it-tmiem u l-minimizzazzjoni tal-firxa tal-impatti negattivi. Tali valutazzjonijiet għandhom ikunu bbażati, meta jkun xieraq, fuq indikaturi kwalitattivi u kwantitattivi u għandhom jitwettqu mingħajr dewmien żejjed wara li ssehh bidla sinifikanti, izda mill-inqas kull 5 snin u kull meta jkun hemm raġunijiet raġonevoli biex wiehed jemmen li l-miżuri ma għadhomx adegwati jew effettivi jew li nholqu jew jistgħu jinholqu riskji godda tal-okkorrenza ta' dawk l-impatti negattivi. Meta jkun xieraq, il-politika tad-diligenza dovuta, l-impatti negattivi identifikati u l-miżuri xierqa derivati għandhom jiġu aġġornati f'konformità mal-eżitu ta' tali valutazzjonijiet u b'kunsiderazzjoni xierqa tal-informazzjoni rilevanti mill-partijiet ikkonċernati.”;

(12) fl-Artikolu 16, il-paragrafu 3 huwa sostitwit b'dan li ġej:

“Sal-31 ta' Marzu 2029, il-Kummissjoni għandha tadotta atti delegati f'konformità mal-Artikolu 34 sabiex tissupplimenta din id-Direttiva billi tistabbilixxi l-kontenut u l-kriterji għar-rapportar skont il-paragrafu 1, li jispeċifikaw, b'mod partikolari, informazzjoni dettaljata biżżejjed dwar id-deskrizzjoni tad-diligenza dovuta, l-impatti negattivi reali u potenzjali identifikati, u l-miżuri xierqa meħuda fir-rigward ta' dawk l-impatti. Fit-tnejn għal dawk l-atti delegati, il-Kummissjoni għandha tiegħu kont debitu tal-istandards tar-rapportar dwar is-sostenibbiltà adottati skont l-Artikoli 29b u 40b tad-Direttiva 2013/34/UE, u tallinjahom kif xieraq magħhom.

Meta tadotta l-atti delegati msemmija fl-ewwel subparagrafu, il-Kummissjoni għandha tiżgura li ma jkun hemm l-ebda duplikazzjoni fir-rekwiżiti ta' rapportar għall-kumpaniji msemmija fl-Artikolu 3(1), il-punt (a)(iii), li huma soġġetti għar-rekwiżiti ta' rapportar skont l-Artikolu 4 tar-Regolament (UE) 2019/2088, filwaqt li żżomm bis-sħiħ l-obbligi minimi stipulati f'din id-Direttiva.”;

(13) l-Artikolu 17 huwa emendat kif ġej:

(a) fil-paragrafu 1, l-ewwel subparagrafu huwa sostitwit b'dan li ġej:

“Mill-1 ta’ Jannar 2031, l-Istati Membri għandhom jizguraw li, meta jipubblikaw id-dikjarazzjoni annwali msemija fl-Artikolu 16(1) ta’ din id-Direttiva, il-kumpaniji jissottomettu dik id-dikjarazzjoni fl-istess hin lill-korp ta’ ġbir imsemmi fil-paragrafu 3 ta’ dan l-Artikolu għall-fini li jagħmluha aċċessibbli fuq il-punt ta’ aċċess uniku Ewropew (ESAP), kif stabbilit bir-Regolament (UE) 2023/2859.”;

(b) il-paragrafu 3 huwa sostitwit b'dan li ġej:

“3. Sal-31 ta’ Diċembru 2030, għall-fini li l-informazzjoni msemija fil-paragrafu 1 ta’ dan l-Artikolu ssir aċċessibbli fuq l-ESAP, l-Istati Membri għandhom jiddeżinjaw mill-inqas korp ta’ ġbir wieħed, kif definit fl-Artikolu 2, il-punt (2), tar-Regolament (UE) 2023/2859, u jinnotifikaw lill-Awtorità Ewropea tat- Titoli u s-Swieq dwar dan.”;

(14) l-Artikolu 18 huwa sostitwit b'dan li ġej:

“Artikolu 18

Mudelli ta' klawżoli kuntrattwali

“Sabiex tipprovdi appoġġ lill-kumpaniji u tiffaċilita l-konformità tagħhom mal-Artikolu 10(2), il-punt (b), u l-Artikolu 11(3), il-punt (c), il-Kummissjoni, b'konsultazzjoni mal-Istati Membri u l-partijiet ikkonċernati, għandha tadotta gwida dwar mudelli ta' klawżoli kuntrattwali volontarji, sas-26 ta' Lulju 2027.”;

(15) l-Artikolu 19 huwa emendat kif ġej:

(a) il-paragrafu 2, il-punt (b) huwa mhassar;

(b) il-paragrafu 3 huwa sostitwit b'dan li ġej:

“3. Il-linji gwida msemmija fil-paragrafu 2, il-punti (a), (d) u (e), għandhom jiġu adottati sas-26 ta' Lulju 2027. Il-linji gwida msemmija fil-paragrafu 2, il-punti (f) u (g), għandhom jiġu adottati sas-26 ta' Lulju 2028.”;

(16) l-Artikolu 22 huwa mhassar;

(17) l-Artikolu 24 huwa emendat kif ġej:

(a) il-paragrafu 1 huwa sostitwit b'dan li ġej:

“1. Kull Stat Membru għandu jiddezinja awtorità superviżorja waħda jew aktar biex jissorveljaw il-konformità mal-obbligi stabbiliti fid-dispożizzjonijiet tad-dritt nazjonali adottati skont l-Artikoli 7 sa 16.”;

(b) il-paragrafu 7 huwa sostitwit b'dan li ġej:

“7. Sas-26 ta' Lulju 2028, l-Istati Membri għandhom jinformaw lill-Kummissjoni bl-ismijiet u d-dettalji ta' kuntatt tal-awtoritajiet superviżorji dezinjati skont dan l-Artikolu, kif ukoll bil-kompetenzi rispettivi tagħhom meta jkun hemm diversi awtoritajiet superviżorji dezinjati. Huma għandhom jinfurmaw lill-Kummissjoni bi kwalunkwe bidla dwar dan.”;

(18) fl-Artikolu 25, il-paragrafu 1 huwa sostitwit b'dan li ġej:

“1. L-Istati Membri għandhom jiżguraw li l-awtoritajiet superviżorji jkollhom setgħat u riżorsi adegwati biex iwettqu l-kompiti assenjati lilhom skont din id-Direttiva, inkluża s-setgħa li jirrikjedu li l-kumpaniji jipprovdu informazzjoni u jwettqu investigazzjonijiet relatati mal-konformità mal-obbligi stabbiliti fl-Artikoli 7 sa 16.”;

(19) fl-Artikolu 27, il-paragrafu 4 huwa sostitwit b'dan li ġej:

“4. Il-Kummissjoni, b'kollaborazzjoni mal-Istati Membri, għandha tohroġ gwida biex tassisti lill-awtoritajiet superviżorji fid-determinazzjoni tal-livell ta' penali f'konformità ma' dan l-Artikolu. L-Istati Membri għandhom jiżguraw li l-limitu massimu ta' penali pekunarji jiġi stabbilit għal 3 % tal-fatturat nett dinji tal-kumpanija fis-sena finanzjarja ta' qabel dik li fiha ttiehdet id-deċiżjoni li tiġi imposta l-multa jew, fil-każ tal-kumpaniji omm apikali kif msemmija fl-Artikolu 2(1), il-punti (b) u (c), u fl-Artikolu 2(2), il-punti (b) u (c), 3 % tal-fatturat nett dinji konsolidat ikkalkolat fil-livell tal-kumpanija omm apikali, fis-sena finanzjarja ta' qabel dik tad-deċiżjoni li tiġi imposta l-multa.”;

(20) l-Artikolu 29 huwa emendat kif ġej:

(a) il-paragrafu 1 huwa mħassar;

(b) il-paragrafu 2 huwa sostitwit b'dan li ġej:

“2. Meta kumpanija tinzamm responsabbli skont id-dritt nazzjonali għal dannu kkawżat lil persuna fizika jew ġuridika minhabba nuqqas ta' konformità mar-rekwiziti tad-diligenza dovuta skont din id-Direttiva, l-Istati Membri għandhom jiżguraw li dawk il-persuni jkollhom dritt għal kumpens sħiħ. Kumpens sħiħ ma għandux iwassal għal kumpens żejjed, sew jekk permezz ta' danni punittivi, multipli jew ta' tip ieħor.”;

(c) fil-paragrafu 3, il-punt (d) huwa mhassar;

(d) il-paragrafu 4 huwa sostitwit b'dan li ġej:

“4. Il-kumpaniji li pparteċipaw f'inizjattivi tal-industrija jew ta' diversi partijiet ikkonċernati, jew li użaw verifika minn parti terza indipendenti jew klawżoli kuntrattwali biex jappoġġaw l-implimentazzjoni tal-obbligi ta' diligenza dovuta tagħhom xorta jistgħu madankollu jinżammu responsabbli f'konformità mad-dritt nazzjonali.”;

(e) fil-paragrafu 5, l-ewwel subparagrafu huwa sostitwit b'dan li ġej:

“Ir-responsabbiltà ċivili ta' kumpanija għad-danni kif imsemmi f'dan l-Artikolu għandha tkun mingħajr preġudizzju għar-responsabbiltà ċivili tas-sussidjarji tagħha jew ta' kwalunkwe sieheb kummerċjali dirett u indirett fil-katina ta' attivitajiet tal-kumpanija.”;

(f) il-paragrafu 7 huwa mhassar;

(21) l-Artikolu 36 huwa emendat kif ġej:

(a) il-paragrafu 1 huwa mhassar;

(b) il-paragrafu 2 huwa emendat kif ġej:

(i) il-kliem introdutturju huwa sostitwit b'dan li ġej:

“Sas-26 ta' Lulju 2031, u kull hames snin wara dan, il-Kummissjoni għandha tippreżenta rapport lill-Parlament Ewropew u lill-Kunsill dwar l-implimentazzjoni ta' din id-Direttiva u l-effettività u l-effiċjenza tagħha fl-ilhuq tal-objettivi tagħha, b'mod partikolari fl-indirizzar tal-impatti negattivi. Ir-rapport għandu jkun akkumpanjat, jekk xieraq, minn proposta leġislattiva. L-ewwel rapport għandu, fost l-oħrajn, jivvaluta l-kwistjonijiet li ġejjin:”;

(ii) il-punt (b), it-tielet inċiż huwa sostitwit b'dan li ġej:

“- jekk il-livelli limitu rigward il-fatturat rilevanti u, għal kumpaniji li huma ffurmati f'konformità mal-leġislazzjoni ta' Stat Membru, l-għadd ta' impjegati stipulat fl-Artikolu 2 jeħtieġ li jiġi rivedut u jekk jeħtieġ jiġi introdott approċċ speċifiku għas-settur f'setturi b'riskju għoli, u, b'mod partikolari, jekk il-kumpaniji b'fatturat rilevanti ta' aktar minn EUR 450 000 000 u, għall-kumpaniji li huma ffurmati f'konformità mal-leġislazzjoni ta' Stat Membru, aktar minn medja ta' 1 000 impjegat matul is-sena finanzjarja u, barra minn hekk, il-kumpaniji li joperaw f'setturi b'impatt għoli għandhomx ikunu koperti b'din id-Direttiva;

(iii) il-punt (e) huwa mħassar;

(iv) il-punt (f) huwa sostitwit b'dan li ġej:

“(f) l-effettività tal-mekkaniżmi ta' infurzar stabbiliti fil-livell nazzjonali, inklużi l-effetti protettivi tagħhom fuq id-detenturi tad-drittijiet.”;

(22) fl-Artikolu 37, il-paragrafu 1 huwa sostitwit b'dan li ġej:

“1. L-Istati Membri għandhom jadottaw u jipubblikaw, sas-26 ta' Lulju 2028, il-liġijiet, ir-regolamenti u d-dispożizzjonijiet amministrattivi meħtieġa sabiex jikkonformaw ma' din id-Direttiva. Huma għandhom jikkomunikaw minnufih it-test ta' dawk il-miżuri lill-Kummissjoni.

Huma għandhom japplikaw dawk il-miżuri mis-26 ta' Lulju 2029 bl-eċċezzjoni tal-miżuri meħtieġa għall-konformità mal-Artikolu 16, li l-Istati Membri għandhom japplikaw għas-snin finanzjarji li jibdew fl-1 ta' Jannar 2030 jew wara dan.”.

Meta l-Istati Membri jadottaw dawk il-miżuri, huma għandhom jirreferu għal din id-Direttiva jew jinkludu referenza għaliha meta jiġu ppublikati uffiċjalment. L-Istati Membri għandhom jiddeċiedu kif għandha ssir dik ir-referenza.”.

Artikolu 5
Traspożizzjoni

1. L-Istati Membri għandhom idahhlu fis-seħh il-ligijiet, ir-regolamenti u d-dispożizzjonijiet amministrattivi meħtieġa biex jikkonformaw mal-Artikoli 1, 2 u 3 sa ... [12-il xahar wara d-dhul fis-seħh ta' din id-Direttiva emendatorja]. Huma għandhom jikkomunikaw minnufih it-test ta' dawk il-miżuri lill-Kummissjoni.

L-Istati Membri għandhom idahhlu fis-seħh il-ligijiet, ir-regolamenti u d-dispożizzjonijiet amministrattivi neċessarji biex jikkonformaw mal-Artikolu 4 sas-26 ta' Lulju 2028. Huma għandhom jikkomunikaw minnufih it-test ta' dawk il-miżuri lill-Kummissjoni.

Meta l-Istati Membri jadottaw dawk il-miżuri, huma għandhom jirreferu għal din id-Direttiva jew jinkludu referenza għaliha meta jiġu ppubblikati uffiċjalment. L-Istati Membri għandhom jiddeċiedu kif għandha ssir dik ir-referenza.

2. L-Istati Membri għandhom jikkomunikaw lill-Kummissjoni t-test tal-miżuri ewlenin tal-ligi nazzjonali li huma jadottaw fil-qasam kopert minn din id-Direttiva.

Artikolu 6
Dhul fis-sehh

Din id-Direttiva ghandha tidhol fis-sehh fl-għoxrin jum wara dak tal-pubblikazzjoni tagħha f' *Il-Gurnal Uffiċjali tal-Unjoni Ewropea*.

Artikolu 7
Destinatarji

Din id-Direttiva hija indirizzata lill-Istati Membri.

Magħmul fi..., ...

Għall-Parlament Ewropew
Il-President

Għall-Kunsill
Il-President
